



# INIQUITIES

of the  
INAM COMMISSION

in the  
*Presidency of Bombay*  
compiled

from the Published Selections from Govt Papers  
and other Sources



*Exposed for the Information of Enamulars, &c*



POONA

1859

Printed at the Dyan Prakash Press

Price 10 Annas.

शहरपुणे ज्ञानप्रकाशखाना अ. ७

५४५५  
८.

१४५३१  
८५५

सब असिस्टेंट जे. ए. ए. मि

कमी कमी

दुमालारे विन्यु. मिशनर

१ मिस्तर विष्णु परकाशम

२ मि. विष्णु मोरेश्वर.

दक्षिण भाग इनाम कमी नरम

१ मि. बरही. २ मि. गवफ

उत्तर भाग इनाम कमी सुक

१ मि. बापूराव जी. २ मि. जयदास

गुजरात प्रांतांत सब असिस्टेंट

ठिकाणी हेंक. करी

१ मि. माधवराव नरसिंह



क. उ. ल. उत्पन्नकता.

परवा-  
पाणि व्युत्प  
पायसकता.

विस्तर  
क. उ. ल.

क. उ. ल.

क. उ. ल.

ॐ

मेहरवानकु वरजी कावजी.

ॐ

मेहरवानकु वरजी कावजी.

ॐ

मेहरवानकु वरजी कावजी.

ॐ

मेहरवानकु वरजी कावजी.

मुंबई इलाक्यांतील इनाम कमिशनरघात्यांतील

गैरइनसाफ

छापून प्रसिद्ध केलेल्या सरकारी दप्तरीच्या व

दुसऱ्या बांगल्या आधारावरून

इनामदार जाहागिरदार व गैरे लोकांच्या

माहिती करितां प्रकट केले असत

---

शहर पुणे

येथील ज्ञानप्रकाशछापखान्यांत

छापिलें

---

सन १८५९

किंमत ॥—

---

या मुंबई इलाख्यांत इंग्रज सरकारचा अमल सन्व  
 १८९८ इसवी म्हणजे शके १७३९ ह्या सालीं झाला. त्या ध-  
 र्ती नामदार आलफिस्तन साहेब कुलअरवत्यार कमिशनर  
 होते, त्यांनीं ह्या देशांतील रजवाडे, संस्थानी, जाहागीर-  
 दार, व सरंजामदार इनामदार व जमीनदार, वर्षासमहा-  
 र व देवस्थानी वगैरे लोक त्यांनीं खुष व आबाद व्हावे,  
 ह्या करितां जाहीरनामा लावून त्यांत त्याजविषयीं खुला-  
 सा करूनही दारवविला. त्या जाहीरनाम्यावरून इंग्र-  
 ज लोकांचें औदार्यवराज्यरीतीचा बाणा हें पाहून ह्या  
 शांतीचे दुमालदार व हक्कदार वगैरे लोकांस माजी रा-  
 ज्याचे कारकिर्दीचें विस्मरण होऊन इंग्रज सरकारचें इ-  
 मान व मेहरबानी यांवर खुष राहून आपल्या उसन्ना-  
 चे उपभोग सुखानें कांहीं काळपर्यंत केलीत होते. पुढें  
 एजेंटीनें ह्या लोकांवर विशेष दील पोंचवून त्यांस कांहींसें  
 नाउमेद केले. त्यावर सुमारे सन्व इसवी १८४२ पासून

फारच कमताई करण्याचें मनांत आणिलें. पुढें सन् १८५२  
 इसवींत सरकारानें एक आक्ट करून दुमालदार वंगेरे  
 लोकांच्या देणग्यांची कसून चौकशी करण्याकरितां इनाम  
 कमिशनखातें नवेच काढिलें. तें अद्यापि चिरंजीव आ-  
 हे. १८५२ पासून तर ह्या हकदार वंगेरे लोकांचीं मनें  
 उदास व भयभीत झालीं आणि त्यांचे मायीं विचार व उ-  
 दार नानातऱ्हेचे येऊं लागले; कारण, एकतर वडिलोपा-  
 र्जित चालत आलेले 'उत्पन्न' त्यांत बहुत वर्षांचा भोग-  
 वटा आणि त्यावर राज्यक्रांति झाल्यावर सरकारचें पुरें  
 अस्वासन इतकी खंबिरी असतां एकाएकीं आपणावर  
 सरकारची वक्र व कृपण दृष्टि झाली आहे; त्यापेक्षां आ-  
 पली उत्पन्न बुडविण्याचें आपल्या सरकारचे मनांतून  
 आहे, असें वाटूं लागलें व इनाम कमिशनखात्याचें गो-  
 प्य व दरास यांहीं करून लोकांची निराशा होऊन ह्या  
 दयाळू व राज्यकारभार थोर दृष्टीनें करणारे सरकार-

(६)

## प्रस्तावना

लागले, आणि सर्वांचे विचार हे इनामकमिशन व त्याची कर्तबगारी हीं नष्ट व्हावीं अशी इच्छा करूं लागले; परंतु ती त्यांची आडाणी मनीषां तृप्त होण्याचें साधन, सामर्थ्य, व शाहाणपण त्यांची त्यांमध्ये कमताई असल्यामुळे ती दडून राहिली. त्या लोकांचा प्रवेश बरिष्ठसरकारापर्यंत होणें मुष्किल; त्यांस राज्यरीतींत माहिती असावी, तर तिचा अभाव; तेहां अर्थातच मूग गिळून बसणें त्यांस जरूर झालें

पण आतां विलायतेचे राणीचा आपणावर अमल झाला आहे, त्यामुळे आपणास दाद मागण्यास थोर स्थान प्राप्त झालें आहे. तस्मात् आपलीं काय मागणीं आहेत, व आपलें इनामकमिशन रवात्यापासून किती नुकसान आहे, त्याविशीं विचारपूर्वक कळविण्यापासून आपलें नुकसान नहोतां इजाही पोचणार नाही. असें वाटून इनामकमिशन रवात्यांतील सामान्यरीत्या चालू इकी-

करून लिहिली नाही, तथापि या साराबद्दल लक्षणा-  
करितां येण्यास कांहीं हरकत पडणार नाही.

हाल्लीं आमचें मोठें भाग्य समजतो कीं, आम्ही वि-  
लायतेचे राणीची रयत झालें आहों, तेव्हां आमचे रा-  
स्त विचार करून दाद मागण्यास आम्हां रयतेस पूर्वी-  
पेक्षां स्वातंत्र्य अधिक प्राप्त झालें आहे. ईश्वर ह्या आप-  
ल्या राणीस दीर्घायु करो, आणि तिच्या सत्तेखालीं आ-  
म्ही राहून तिच्या हातून आपल्या देशांची नष्टचर्चा करवो-  
हीच तूर्त आपली इच्छा आहे.

---

(८)

## अनुक्रमणिका

	पृष्ठ.
१ प्रस्तावना. —————	४
२ इनामकमिशनरवात्याची उत्पत्ति व विस्तार. —	९
३ दुमाला म्हणजे काय, त्याच्या जाती किती, व त्याचा उपभोग कोणतेरी मनिं घेतात याजबद्दल. }	२४
४ दुमाल्यांची परंपरागत कायदबा व स्थिति होती, व त्यांत फेरफार कसकसे झाले. ————— }	३१
५ सरंजामाचे नियम. —————	३८
६ दफ्तर प्रकरण. —————	४५
७ इनामकमिशनचे कोर्ट व त्यांत काम चालते त्याची पद्धत. ————— }	६६
८ दत्तक प्रकरण. —————	७८
९ लोकांची समजूत. —————	१२०
१० सरकारचा उद्देश. —————	१२३
११ पुरवणी. —————	१२७
१२ होवटील बिनाअंक १ —————	१३७

## इनामकमिशनखात्याची उत्पत्ति व विस्तार..(१)

इनामकमिशनखाते प्रतबंदीचे उदरी निपज-  
कें, म्हणून प्रतबंदीखाते याखात्याची माता होय;  
व उत्पन्न कर्ता मेहेरबान गोल्डस्मिड साहेब हो-  
ता, म्हणून तो त्याखात्याचा पिता होय. सुमारे १६  
वर्षांमागे म्हणजे सन् १८४२ इ.स.ची सुमारास  
करनाटकांत धारवाडजिल्ह्यांत प्रतबंदी सुरू हो-  
ती, व तीवरील मुख्य अधिकारी म्हणजे संपरिंटें-  
डेंट मेहेरबान मयत गोल्डस्मिड साहेब हे होते.  
साहेब महसुफ यांचे नजरेस असें आले की, या  
प्रांतीं दुमाला वगैरे फार असून बहुतेक दिनआ-  
धारी चालत आहे. जे दुमाले चालत आहेत ते गां-  
वकऱ्यांच्या दुर्लक्षतेने चालत आहेत; कोणास स-  
नदपत्र वगैरे कांहीं एक नाही. दुमालदार लोकां-  
नीं जिकडून साधेल तिकडून आपआपलीं उत्पन्नें  
साधलीं आहेत. साहेब बाहादूर यांचा मनाचा ग्रह  
असा झाल्यावर त्यांनीं सरकारास लिहून अशा



## (१०) इनामकमिशनखाते.

पोकळ दुमाल्याची चौकशी करण्याविशीं हुकुम आणविला सरकार हुकुमाअन्वयेन चौकशी करून मेहेरबान रावबाहादूर मोरोपंत तात्या प्रेनुसिपालसदरअमीन यांसही मदतीस पुण्याहून मेलेन कांहीं गांवची चौकशी होऊन दोन चार गांव अगदीं गफलतीनें लोक खात होते ते खालसा करण्याचा ठराव केला पुनरपि सरकारास त्याणीं असें लिहिलें कीं, या करनाटक प्रांतीं दुमाल्याची बेरीज फार दिसते; सद्य यें चौकशी चांगले रीतीनें झाल्यास सरकारास नफा होईल. ही सूचना सरकारास पसंद पडली, आणि मोरोपंत तात्या व गोलूडस्मिडसाहेब यांचे मदतीस मेहेरबान हार्ट साहेब यांस नेमून, त्रिवर्गाची कमिटी दुमाल्याचे चौकशीकरितां स्थापली. त्यावेळेपासून या खात्यास इनामकमिटी हें नांव झालें ती कमिटी फार दिवस नांदली नाहीं. मेहेरबान गोलूडस्मिड

साहेब निघून गेले, व मोरोपंततात्याही कांहीं एकी कारणानें पुण्यास परत आले. सन् १८४४ पासून कमिटीचें काम मेहेरबान हार्ट साहेब हे एकटेच करीत होते. पुढें त्यांचे मदतीस कमान गार्डन साहेब रुमारे सन् १८४७ सालीं दिले, व पुढें दिवसें दिवस या रवात्यांत असिस्टंटची संख्या वाढतच गेली.

हें रवातें करनाटकांत मूळ उत्पन्न होण्यास कारणें झालीं, त्यांपैकी कांहीं एथें लिहिणें जरूर आहे. ज्या वेळेस करनाटकांत प्रथम इंग्रजांचा अंमल बसला, त्या वेळेस इंग्रजांपैकीं कोणी चांगले मुल्लादी तिकडे होते. पैकीं एकानें असें मत लिहून ठेविलें आहे कीं, या प्रांतीं दुमाल्याची तर अतिशय वृद्धि झालीशी दिसते. तूर्त सरासरी चौकशी करून, सर्व दुमाले चालविले आहेत, परंतु देशांत स्वस्थता व अंमल चांगले रीतीनें बस-

## (१२) इनामकमिशनखाते

ल्यावर सदरू दुमाल्याची निक्षुण चौकशी करावी, हें एक कारण आहे. करनाटक प्रांतांत टिपुसुलतानाचे बापापासून दंग्यास वगैरे आरंभ झाला, तो इंग्रजांचा अमल होईतोपर्यंत कायमच होता. त्या मुलखांत स्वस्थता बहुत दिवस नव्हती, त्या योगानें येत्यानें यावें, व जात्यानें जावें, अशी मुलखाची स्थिति होती; यामुळे जमींदार वगैरे लोक हावे तसे बागत असत. जशी ज्यास संधि फावली, तसें त्यानें आपलें हित करून घेतलें; यामुळे दुमाल्याची बेरीज करनाटकांत फार झाली, हें दुसरे कारण आहे. तिसरे कारण असें आहे कीं, सांप्रतचे राज्याधिकारी माजी राज्यां प्रमाणें भोळे नाहींत, आपले नफ्यानुकसानांस फार दक्ष आहेत, व त्यांणीं व्यापार करून हें राज्य संपादन केलें आहे.

सन् १८५०।५१ इसवीपर्यंत मेहेरबान हार्दसाहेब व त्यांचे हाताखालील मदन करणारे लोक

दुमाल्याची चौकशी करनाटकप्रांती करीत होते,  
त्यावेळेस कायदा कानूनगैरे कांहीं नव्हता ते सम-  
यी कामाची पद्धत अशी होती कीं, प्रत्येक दुमाल्या-  
ची चौकशी साहेब महसुद यांणीं करून आपल्या  
अभिप्रायासह सरकारास लिहावें, नंतर हुकूम  
आणून पक्का ठराव करावा. मेहेरबान गोलूड-  
स्मिड साहेब सरकारचे सकदतार होते, म्हणून  
सरकारास असलीं विकट कामें समजण्यास व  
त्यांचा उलगडा होण्यास कांहीं जिकीर पडत नसे.  
सरकारास लोभ उत्पन्न होऊन असें वाटूं लागलें  
कीं, एकादा कायदा करून सर्व मुंबई इलाख्यांत  
चौकशी सुरू करावी, व असें केल्यानें या कामास  
हल्लीं जो चोरटे पणा आहे, त्याचा लोप होऊन न्या-  
याचें स्वरूप येईल, या इराद्यानें मेहेरबान हाट-  
साहेब यांस एक कायद्याचा मसुदा करण्यास फर्मा-  
विलें. त्यांणीं मसुदा करून पाठविला त्यांत मुंबई-

(१४) इनामकमिदानखाते

सरकारानें कमजास्त करून कलकत्यासपा-  
ठविला. तिकडून मसुदा बहाल होऊन कायद्याची  
मसुदा म्हणून सरकारी पत्रांत चालीप्रमाणें इंग्र-  
जींत प्रथम छापला. ज्या विषयावर तो मसुदा  
झाला तो विषय फार थोडे लोकांस समजण्या-  
सारखा होता, म्हणजे ज्याची त्या कामाशी फार  
सल्लुग्नता असे त्यासच समजला, पण त्याउदार  
लोकांनीं तीं संधी नजाऊं देतां सर्व लोकांस तो  
विषय कळण्याविषयीं भगीरथ प्रयत्न केला. अ-  
शा उदार लोकांचे उपकार या लोकांवर झाले आ-  
हेत, म्हणून लोकांनीं त्यांचा आभार मानावा, हें  
योग्य होय.

पुण्यांत या मसुद्याबद्दल बराच गवगदा झाला. संभावित लोकांनीं कायद्यांत कांहीं फेरफार  
करण्याविषयीं सरकारास आर्ज केला. त्याचा जबा-  
ब कांहीं एक विचार न होतां सरासरी पानावर पान

ठेबून रयतेस दिला. सरकारास असें वाटलें कीं,  
 या कामांत लोकांनीं उचल केली, व कायद्याचा अ-  
 द्याप मसुदाच आहे, व इतर मसुद्याप्रमाणें या का-  
 यद्याच्या छापण्याच्या दोन तीन आवृत्ती करूं म्ह-  
 टलें, तर विलंब बहुत होईल. म्हणून लागलाच  
 एकदम कायदा म्हणून छापलें. या विलक्षण वर्त-  
 णुकेबद्दल इंग्रजी वर्तमानपत्रांत वादविवाद चा-  
 लला असता, पण ज्या प्रकरणांत कायदा झाला  
 त्याचें ज्ञान वर्तमानपत्रकर्ते यांस मुळींच नव्हतें,  
 म्हणून त्यांनीं आपले लेखणीस व अकलेस तसदी दिली नाही.

सन् १८५२ इसवी मध्ये इनामचौकशीबद्द-  
 ल कायदा ११ ठरला. नंतर मेहेरबान हार्टसाहेब  
 यांस इनामकमिदानर प्रसिद्धरीतीनें सरकारानें  
 नेमलें. हाताखालीं मदत करणारे साहेब लोक  
 सुमारे पांच असामी नेमिले. हे सर्व इनामचौक-  
 सनीस प्रथमतः वेळगांवास होते. नंतर जिल्हा-

(१६) इनामकमिशनखाते

निहाय त्यांच्या नेमणुका थोडेच दिवसांत झाल्या. सोलापूर, पुणे, नगर, व सातारा या जिह्यांत जिह्यांचे नांवाचे अनुक्रमाने चौकशीची जाळी लावली. जेथे जाळें बसण्यास कांहीं हरकती झाल्या त्या दूर केल्या. या प्रमाणे मेहेरबान हार्ट साहेब यांणीं कामाचा फैलाव जिह्यांतून केला, व काम चालविण्यास हरकत येणार नाही. व मदत करणारे लोकही कोणतेही कामांत कचरणार नाहीत, याचा पक्का भरंवसा साहेब महसुफयांस आला, आणि ते रजा घेऊन बिलायतेस गेले. त्यांचे मार्गे मदत करणारांपैकीं पहिले नंबरचे मेहेरबान मयतम्यानस नूसाहेब यांस सरकाराने हार्ट साहेब यांचे जाग्यावर मुख्य इनामकमिशनर नेमिले

हार्ट साहेब यांचे कारकिर्दीत ज्या मुख्य मुख्य गोष्टी झाल्या त्या थोडक्यांत लिहून या खात्यांत

त्यांनीं जी अक्कल खर्च केलीति तक्यापुरतें श्रेय  
 त्यांस देणें योग्य आहे . साहेबबाहादूर यांणीं आ-  
 टोकाट अक्कल खर्च करून काय घाचां मसुदा  
 केला . बेळगांव व धारवाड हे दोन जिल्हे खेरी-  
 ज करून पुणे, नगर, सोलापूर वगैरे जिल्ह्यांत  
 दुमाल्याचे चौकशीची सरवात केली . साहेब म-  
 हसफ यांणीं मेहेरबान येलिस साहेबासारखे  
 उदार नजरेनें कांहीं चमत्कारिक ठराव अगर  
 फेसले केले असे कोठें आढळत नाही . सरकार  
 नफ्यावर विदोषें करून चांगली नजर साहेबां-  
 ची चालत असे ताब्यांतील नोकर लोकांपैकीं  
 हाफूक्यास्ट लोकांवर विदोषें करून प्रीति व वि-  
 श्वास होता . इतर जातीवर खरेपणाचा संशय  
 होता , या मुळें फक्त हाफूक्यास्ट लोकांचेंच कल्या-  
 ण झालें मेहेरबान म्यानसनसाहेब इनामकमि-  
 शनचे आसनावर बसल्यादिवसापासून काम



फार द्यापाव्यानें न चालतां चाली अन्वये चालत  
 होते, व ते आसन त्यांस फार थोडे दिवस पचलें,  
 म्हणोन त्यांचे काकीदीचा कांहीं लिहिण्या सारखा च-  
 मत्कार ऐकण्यांत आला नाहीं. हट साहेब यांचे हा-  
 ताखालचे मदत करणारे लोकांत कपान कौपर  
 साहेब (हाल्लींचे दुमाला गेविन्यु कमिशनर) या  
 नावाचा एक आसिस्टंट होता. कपतान कौपर  
 साहेब याच्या त्यात शिरल्या वेळे पासून तं आपले  
 छेरवणीचे जोगनें चोही कडे गर्जू लागले, व केव-  
 ल आपले जातीचे हुशारीवर हाल्लींचे पदवीस आ-  
 ले. हटसाहेब इनाम कमिशनर असतां हे साहेब  
 त्यांचे हाताखालील एक मदत करणारे होते, तेव्हां  
 च त्याणीं पुण्याचे एजटाचे खात्यास फांस ठाकून ठे-  
 विला होता त्यास हिसके प्रसंगा नुसार जसजसे ब-  
 सत गेले तसतसे त्या खात्यास तेज चढू लागले,  
 व साहेब मदत करणारे यांची योग्यता व अकल दीं सर.

कार पर्यंत बहुतरितीने महशूर झाली. तो फांसस सैदार लोकांचे एजंटाचे हातून निघण्याची आशा-फार थोडीच होती तथापि मेहेरबान अनगबल वार्डिन साहेब तो काढण्यास यत्न करित होते; परंतु तो त्यांचा यत्न सफळ झाला नाही. या खात्यास त्या काळांत उलटा जोर आला व घातलेला फांस कारागर झाल्याशिवाय एजंटीचे खात्यास सोडीत नाहीं अशी खात्री झाली.

पुढे कपतान कीपर साहेब यास सरकाराने मुख्य इनाम कमिशनर नेमिले, व म्यानसन साहेब पूर्वीचे इनाम कमिशनर होतेच, या दोघांत जिल्हे बांढून दिले. नंतर थोडे दिवसांनी एक जुने कपी कपतान गार्डन यानाबाबे साहेब हट साहेब यांचे हाताखालील मदत करणारी मंडळीचे आरवाड्यांत होते त्यांस याखात्यात दक्षिणभाग इनामकमिशनर नेमून मेहेरबान म्यानसन साहेब यांस सातात्यास स्पेशल

कमिशनर नेमिले. काहीं काळ पर्यंत उतरभाग इनाम कमिशनर व दक्षिणभाग इनाम कमिशनर व मातारा स्पेशल कमिशनर हे त्रिवर्ग अधिकारी आप-आपली कामे चालवीत असतां मेहेरबान कपतान कोपरसाहेब यांणीं नेदीव लोकांचीं नशीबें उदयास आणलीं. जे नेदीव लोक साहेब बाहादूर यांच्या हुशारी बखरेपणाचे दिव्यासटिकले त्यांस सब आसिस्टणाच्या जागा दिल्या आणि येथ पासून या खात्याचा विस्तार होण्यास आरंभ झाला. मेहेरबान म्यानसन साहेब विलायतेसरजा चेऊन गेले. त्यांचे जाग्यावर कोपरसाहेब यांस स्पेशल कमिशनर नेमिले, व कोपरसाहेबांचे जाग्यावर ग्रीफीथ साहेब यांस नेमिलें. कोपरसाहेब यांचें रहाण्याचें ठिकाण हुआ प्रमाणें मातारा होते, पण काहीं कामा करतां सातात्यासनजातां ते मुबद्दस जाऊन राहिले. मुंबईत साहेब बाहादूर सरकार सन्निध असल्या मुकें जें म्हणत अगर लि

हीत त्या प्रमाणे सरकारचा रुकार मिळू लागला. अ-  
सा काल प्राप्त झालासा पाहून एजंटीचे खात्यास अ-  
खेरचा झटका दिला. खाते धुळीस मिळाले. साहेब वा  
हादूर स्पेशल कमिशनर असतां दुमाला खात्याचे वि-  
स्ताराने निमें मुंबई इलाखा व्यापला गेला - कोंकण व  
गुजराथ या दोन प्रांतांत ५२ चा अकरावा कायदा ला-  
गू होईना, तेव्हां स्पेशल ड्यूटी या नावाने गुजराथ  
प्रांती दुमाल्याची चौकशी करावी म्हणोन साहेब मह-  
सूफ यांनी सरकारांत सूचविले. सरकार आज्ञेवरून  
न गुजराथ प्रांती या खात्याचे एक कमल लाविले. त्या-  
चा विस्तार ही इनाम कमिशनर व आसिस्टंट व सब  
आसिस्टंट पर्यंत झाला व फळेच्या वयासही आरंभ  
झाला असेल. एवढ्यात साहेब बाहादूर याणी ने-  
टिव लोकांस आणखी एक पाहिरीस चढवून आसि-  
स्टंट केले. या प्रमाणे त्या खात्याचा व्याप जोहो कडे  
झाला. आणि सरकाराने या खात्यावर मजूर ठेविण्या-

चे बगैरे कामास कपतान कौपर साहेब यांस दुमाला रेविन्यु कमिशनर नेमिलें. याठिकाणीं यारवात्याचे वृद्धीची सीमा झाली. व मजबूत पायावर यारवात्याची इमारत झाली आहे. काल दशेनें लयास जाईल तर जावो. पण फिर कोळ झपाट्यानें या इमारतीस धक्का अगर वाळवी लागणार नाही. असा पक्का इतबार आल्यावर कपतान साहेब एक वर्षाची रजा घेऊन विलायतेस गेले. त्यांचे मार्गे मेहेरबान एलिस् साहेब यांनीं ते काम चालविलें. त्यांचे कार्कीर्दीत पुष्कळ ठरावे चमत्कारिक झाले व त्या ठरावां पासून दक्षिण, गुजराथ व कर्नाटक या प्रांतीं फारच आनंद झाला.

हे खाते मूळ गोलुस्मिड साहेबानें उत्सन्न कलें, सबब त्यावदले मानवयश हीं त्यांस दिलीं पाहिजेत. हा रेट साहेब यांनीं कायद्याचा मसुदा करून खात्याचे पछव बरेच पसरून दिले याचें श्रेय त्यांस दिलें पाहिजे, व कपतान कौपर साहेब यांनीं नेदीबलोकांस जी स्थिति.

सांप्रतचे राज्यांत कधीं स्वभांत देखील या वयाची नाही  
तीत आणून ठेविलें, सबब त्यांचें यादेशावर व लोकांवर उ-  
पकार समजले पाहिजेत व त्यांची कीर्तिही बहुतदिवस  
राहिल.

कपतान कोपर साहेब सांप्रतचे स्थितीस आले  
हे आपले हुशारीनेच आले यांत संशय नाही, पण दु-  
सरीं कारणें यांचे उद्यास कारण भूत झालीं तीं लिहि-  
लीं पाहिजेत. साहेब बाहादूर यांणी नेदी व लोकांचे  
मदतीनें व स्वतःचे तर्काने अनेक मराठी शब्दांचे तहे-  
वाईक अर्थ काढले. एजंटाचे खात्यास रसातळास  
घातले, व दत्तक प्रकर्णित फार अकल खर्च करून  
व मेहेनत घेऊन दत्तक देण्याची व न देण्याची  
मातकी सरकारची आहे म्हणोन मार्जार जांतलीं  
उदाहरणें काढून सरकारची रवात्री केली; इत्या-  
दि कारणां वरून साहेब बाहादूर यांस हा छींचें पद मि-  
ळालें असावे असे वाटतें.

दुमाला म्हणजे काय, त्याच्या जातिकिती,  
व त्याचा उपभोग कोणतेरीतीने घेतात

याजबद्दल

दुमाला हा शब्द फारशी भाषेतील दुम या शब्दा पासून उत्पन्न झाला आहे. दुम म्हणजे शेपूट व त्यास जें कांहीं लटकून रहातें त्यास दुमाला असें म्हणतात. या शब्दाची मूळ उत्पत्ति व अर्थ पहातां सांप्रत या शब्दाचा अर्थ याच्या मूळ अर्था पासून फार भिन्न आहे. हालीं दुमाला या शब्दाचा अर्थ असा होतो कीं, गांव व जमीन वगैरे सरकार खालसातीकडे नसोन, लोकांकडे परभारें माफीनें चालतात त्यास दुमाला म्हणतात. या देशांत दुमाल्याची बहिबाट पुरातन पासून चालत आहे असें दिसतें कारण सांप्रतचे राज्याधिकारी यांनीं पुष्कळ शोध करून जुनाटलेख जमवून त्यांची भाषालावून इंग्रजीत तर्जुमे केले आहेत. ते तर्जुमे पहातां

कितीएक जमीनीच्या मनदा सुमारे दोन हजार वर्षे  
पर्यंत जुन्या आढळतात. सांप्रतचे राजे यांचे अगोद-  
र मोगल व मराठे अशा दोन राज्यांच्या पिढ्या झाल्या  
त्या दोन्ही कारकीर्दीत दुमाल्यांच्या जातिफार वाढल्या,  
व त्या प्रांतां प्रांतांतून निरनिराळ्या आहेत त्या सर्व ठाऊ-  
क नाहीत, परंतु ज्या ऐकण्यांत आल्या त्यांचे प्रत्येकाचे  
अर्थ सहित उपभोग घेणारे लोक कोण याचा तपशील  
प्रांतवार खालील लिहिल्या प्रमाणें.

काळीच्या दुमाल्यांची नावे व ते बहिवाटण्या-

चीरिति.

- १ इनाम. २ सरंजाम. ३ इसाफत. ४ अग्रहार.
- ५ पामोडी. ६ हाडवळा. ७ खैरात. ८ बालपरवर्षी.
- ९ नानपरवर्षी. १० सरदेशमुखी. ११ चौथाई. १२ जाहागीर.
- १३ मोकाता. १४ साहोत्रा. १५ बेचणी. १६ गिरणी.
- १७ पसाइत. १८ चाकराइत. १९ बजीफा. २० गिरग.
- २१ सौदीया. २२ बांदा.



(२२६) इनामकमिशानखाते.

न कीचे दुमाले.

१ वर्षासनें      २ नेमणूक      ३ रोजिना

वर लिहिलेले प्रकार व जाति त्या दुमाल्यांतील मुख्य मुख्य आहेत. त्यांशिवाय आणखी पुष्कळ आहेत, परंतु, त्यांची येथें लिहिण्याची जरूर दिसत नाही, सबब लिहिल्या नाहीत. नंबर १५ पासून २२ पर्यंत जीं नावें आम्ही लिहिली आहेत ते दुमाले गुजराथ प्रांतांत आहेत, बाकी राहिलेले दक्षिणेंत व करनाटक व कोंकण इत्यादि प्रांतांत आहेत. असें एकण्यांत आहे. पैकीं कोंकण व गुजराथ त्या दोन प्रांतीं हा कायदा लागू नसून दुसरे कोणते नेमानें सरकार कैसल करीत आहे याची प्रसिद्धि नाही. यामुळे त्या दोन प्रांतांबद्दल लिहिणें वाजवी नाही. बाकी करनाटक व दक्षिण त्या दोन प्रांतांत हा कायदा लागू आहे तर त्या दोन प्रांतां विषयीं लिहिणें जरूर आहे.

दक्षिण व करनाटक त्यांतील दुमाल्यांचें वर्णन

१ इनाम, हाशब्द फारशी भाषेतील आहे. कांहीं वस्तु एकाच दुसऱ्यास बक्षीस देणे त्यास इनाम म्हणतात. इनाम दिलेल्या वस्तूवर देणाराचा कोणत्याही प्रकारे कांहींही हक्क चालत नाही. ही देणगी हिंदु, मुसलमान वगैरे लोकांस दिलेली असते.

२ कोणी मनुष्य सरदार अगर शिलेदार अगर मु-  
च्छदी असेल त्याचे फौजेचे व जातीचे निर्वाहासाठीं  
गाव व जमीनी वगैरे सर्व मिळून सरकास तून दिल्लें  
असतें, त्या उसन्नाचे एकंदर जुमल्यास सरंजाम असें  
नाव आहे. यापैकीं फौजेचे निर्वाहार्थ जे वटा उसन्ना  
चा भाग दिल्ला असतो त्यास फौज सरंजाम असें म्हण-  
तात. व जे वटा उसन्नाचा भाग शिलेदाराचे अगर सरदा-  
राचे अगर मुच्छद्याचे जातीचे निर्वाहार्थ दिल्ला असतो  
त्यास जात सरंजाम म्हणतात. सदरहू दुमाला वर लिहि-  
लेले लोकां खेरीज इतर कल्लुक लोकांस नसतो.

३. इसाफत, म्हणजे जास्ती, व हा शब्द फारशी भाषे-

तीलच असावा असें वाटतें हा दुमाला बहुत करून गां-  
ताचे जमींदार म्हणजे देशमूरव व देशपांडे वगैरे जमी-  
दार लोकांत आढळतो. इतर लोकांत हा दुमाला असत  
नाही.

४ अग्रहार एक कुटुंबाहून जाजती कुटुंबांमनिर्ब-  
हार्थ जोगांव अगर जमीन देतात त्या देण्यास आग्रहार  
म्हणतात.

५ पासोडी म्हणजे गांवचे पादलास चाकरी व दल  
खाण्यास दिलेली जमीन.

६ हाडवळा म्हणजे महार लोकांस गांवची चाक-  
री पडते त्या वदल दिल्लेली जमीन.

७ रवैरात म्हणजे मुसलमान लोकांचे दोंगे पार व  
मसीदी यांचे खर्चा व दल दिल्लेला गांव अगर जमीन.

८ कोणी शिलेदार अगर सरदार लढाईत अगर स-  
रकार कामावर मरत झाला असता त्याची लहान मुलें  
असल्यास त्यांचे निर्वहा करणा गांव व जमीन वगैरे

जीदेणगीदिली असते तीस बाळपरवर्षीं असें म्हणतात.

९ शिलेदार अगर सरदार लढाईत अगर सरकार कामावर मेला आणि त्यास बंश नसून फक्त त्याचे बायकांचे निर्वहार्थ जे गांवजमीनी वगैरे देनात त्या देणगीस नान परवर्षीं असें म्हणतात

१० मोंगलांनीं प्रांताचे अगर गांवाचे एकंदर कमाल वेर्जेवर (तनख्यावर) दरशेकडा दहा किवा साडेबारा रुपये प्रमाणें पट्टी नवी बसविली ती शिवाजी सदिल्ली तीस सरदेश मुरवी म्हणतात.

११ . वरची पट्टी खेरीज करून मोंगलांनीं एकंदर बसला पैकीं चार आणे मराठ्यास दिले त्याचे नाव मोंगलांनीं चौथ असें ठेविलें व त्या चौथाईस अगर चतुर्थांशास मराठे लोक स्वराज्य म्हणत असत.

१२ मोंगलांनीं चार आणे मराठ्यांस दिल्या वर त्यांचे गांवांत अगर परगण्यात बारा आणे राहिले त्यांस

(३०)

## इनामकमिशानखाते.

जाहागीर म्हणतात.

१३ वरील चौथ्याईचे म्हणजे स्वराज्याचे मराठे लोकांनी दोन भाग केले, पैकीं तीन आण्याचा भाग, एक त्याचें नाव मोकासा, व एक आण्याचा भाग त्याचें नाव साहोत्रा ठेविलें.

१४ दरशेकडा साहा रूपचे प्रमाणें पट्टी आहे अगर कोठे जास्ती ही असेल तीस साहोत्रा म्हणतात

अ- सरदेश मुखी, जाहागीर, चौथ, मोकासा, व साहोत्रा; इतक्या वांटण्या दर एक गांवात व प्रांतांत होऊं लागल्या व प्रत्येक वांट्यास जो वरूलाचा भाग. येई, त्यास अमल असें नाव झालें.

ब- देवस्थान व धर्मादाव म्हणून दोन प्रकार आहेत, त्यांत जीं देवाचे खर्चा बद्दल देणगी दिली असते तीस देवस्थान असें म्हणतात; व जीं देणगी गरीब ब्राम्हण वगैरेस दिली असते तीस धर्मादाव म्हणतात. त्या दोन्ही जातींच्या देणग्यांस चाकरी नाहीं.

## नकी कडील दुमाले

१ धान्य अगर नक्त जें वर्षास कोणी एकामनुष्या-  
स एकदां पावतें त्याज बदल त्यास चाकरी करावीला-  
गत नाही, अशा प्रकारचे देणगीस वर्षासन म्हणता-  
त ही देणगी बहुधा ब्राम्हण लोकांत आढळते.

२ नेमणूक म्हणजे सालीना जें नक्त वगैरे पावतें,  
त्या देणगीस नेमणूक म्हणतात. त्या बदल कोणास  
चाकरी असते कोणास नसते.

३ नक्त अगर गच्छा दररोज कोणतें पावतें त्यास  
रोजीना म्हणतात. त्या बदल चाकरी करावीलागत नाही.

वर लिहिलेल्या देणग्यांचे दोन वर्ग होतात, एक  
चाकरी बदल देणगीचा, व दुसरा चाकरीखेरीज देणगीचा.

दुमाल्याची परंपरागत कायदशा व स्थिति

होती व त्यांत फेरफार कसकसे झाले.

मोंगलांच्या व हिंदूंच्या धर्माचा अति निकट द्वेष  
होता. व मोंगलांनीं किती एक दिवशीं देवालयें किती.

भिन्न कैलां तथापि हिंदूंचे देवांस व ब्राम्हण वगैरे लोकां-  
 स जे दुमाले होते ते पूर्ववत् प्रमाणें चालविले; व नवीन  
 ही याहिंदुलोकांत पुष्कळ देणां दिल्लें आहेंत. मोगला-  
 ईराज्याचा लय झाल्या वर पुढें मराठे लोकांचें राज्य झा-  
 लें. त्यांणीं मोगलांचीं देणां चालवून नवीन ही फार दि-  
 ल्ली. शिवाजी पासून सवाई माधवराव यांचे अखेर प-  
 र्यंत दुमाल्याची वृद्धि फार झाली. सदरहू वृद्धींत चाकरी  
 बद्दल व चाकरी खेरीज किती याचें मान पाहूं लागल्यास  
 असें आढळतें कीं, सर्व राज्यांतील दुमाल्यांची बरीज  
 एकरूप या आहे असें कल्पिल्यास त्या पैकीं पंधरा आणे  
 चाकरी बद्दल लोकांस दिल्लेले होते. बाकी एक आणा  
 चाकरी खेरीज म्हणजे फुकट खाणारे लोकांस दिल्ला हो-  
 ता असें दिसतें. बाजीगबर घुनाथ गादी वर बसल्या पासू-  
 न बरील मान अगदीं बिघडून गेले. बाजीरावास धन-  
 लोभ अतिशय होऊन चाकरीचे लोकांचीं उत्सर्गें सर्व म-  
 रकारांत घेतलीं. यामुळे सर्व सद्दीर व शिलेदार लोक आ-

प आपले घरांबसले. कांहीजे उमान बाजीरावाने चालविले ते त्याच्या राज्याचे गोंध छाने व भालेराईने यथास्थित निर्वंध चालले नाही. त्याचे कार्कीर्दीत मामलती लिहाय करून मामलेदारांस देत असात, म्हणून मामलेदारांस सरकारची तुंबडी भरण्यावर नजर ठेवावी लागे. याजमुळे दुमालदार व रगत सर्वस्वी नागवली जाई. मामलेदारांनी रोकडीशिवाय दुसरा कांही हिशेब राखिला नाही, याजमुळे कांही गांव व जमीनी चालल्या, कांही न चालल्या. वर्षासनदार लोकातून कोणास पैसा मिळाला, कोणास न मिळाला, अशी धांदल बाजीरावाची कार्कीर्दी सुरू होऊन अखेर होई तो पर्यंत होत आली.

इंग्रजी अंमल पुढे झाला, त्यांनी असें मान ठरविले की, जे कांही लढाई अखेर चालत आले असले ते लोकांकडे चालविले जाईल. यामानाने सर्व दुमाल्याच्या तांत्रिक चौकशा होऊन, ज्याचे त्यास चालविले, बनवीन देणेंही तुरळक तुरळक दिले. या देशांत इंग्रजाना



अंमल बसून स्वस्थता व्हावी म्हणोन इंग्रजांनीं ते समयी कर्णाच्या अवतारा प्रमाणे औदार्य धारण केले होते. सा-  
तारकर महाराज बहुतेक दिवस पेशव्यांनीं बंदीत ठेविले  
होते त्यांची मुक्तता करून त्यांस चौदा लक्षांचा मुद्दर ख-  
दिला आणि ते राज्य पेशव्यांचे लया बरोबरच उभारिले.  
लोकांस ही पेशवाई बुडाली नाही असें भासविले. बा-  
जीरावाने जुने सरदारयांचीं उत्तर्नें जप्त करून अशीं ब-  
सविले होते त्या सरदार लोकांस सरकाराने त्यांचीं पूर्वव-  
त् उत्तर्नें कांहीं कमजास्त करून त्यांज कडे चालतीं के-  
लीं आणि ते सरदार लोक जागचे जागीं राखिले. अशी  
इंग्रज सरकाराने उदार नजर केल्यावरून लोकांस इत-  
का आनंद झाला कीं, सांप्रतच्या राज्या प्रमाणे राज्य होणा-  
रच नाही असें म्हणूं लागले. लोकांनीं ते समयी, घा बघी  
तली पण बडगा बघीतला नव्हता, तो आतां आला आहे.

सरजाम खेरीज करून बाकी दुमाल्याची चाळणी  
प्रसंगांनुसार कलेक्टर कडून अचल इंग्रजी पासून-

सन १८५२ पर्यंत होतगेली.

सरंजामाची व्यवस्था पाहूं लागले असतां त्या-  
ची उलटा पालट बहुत वेळा झाली. अबल इंग्रजीस  
मेहेबान आलपिस्टन साहेब यांणीं दक्षिणेंतील सर्व  
सरंजामांचा पट तयार करून कलकत्ते सरकाराक-  
डे पाठि वला. ते समयीं मुंबई सगकारचें मोठेंसें मह-  
त्व नव्हतें म्हणोन कलकत्ता हें मुख्य राज कारणाचें  
स्थान यादेशाला होते. तो पट सरकारांतून पसंत हो-  
ऊन आला ते वेळेस सरंजामांची एकंदर बेरीज वसा-  
तार कर राजें यांस दिल्लेल्या मुलखाची बेरीज व इत-  
रकिरकोळ दुमाल्यांची बेरीज अशा तिन्ही बेरजा क-  
रून अजमासें पाहिल्या तर त्या वेळेस कंपनी सरका-  
रास पेशव्यांचा मुळख घेऊन कांहीं नफा न होता उल-  
टें लुकसानच झालें असेल असें वाटतें. यादेशांत-  
अंमल सुयंत्र बसविण्याचा होता, व लोकांस गतरा-  
ज्याचें स्मरण होऊं नये एतदर्थ सरकारास उगीच बस-

णें अवश्य झालें. असें सांगतात कीं, ते समधी सर-  
कारानें मेहेरवान आलपिस्टन साहेब यांस असें वि-  
चारिलें कीं, तुम्हीं इतका दुमाला लोकांस दिलाहें काय?  
त्याणीं जबाब असादिला कीं, या देशांत हाडीं आहेत, व सां-  
प्रतचा प्रसंगा असा आहे कीं, असें औदार्य केल्याशि-  
वाय दुसरा उपाय नाही, परंतु कालयोगानें हें सर्व सर-  
कारांत येईल, असा पायाघातला आहे.

दुसरा सरंजामाचा पट मेहेरवान चापली नुसा-  
हेब यांनीं सन १८२२ सांत केला; व तिसरा म्यारीट सा-  
हेब यांनीं केला; व चौथामिल साहेब यांनीं सन १८३४  
सांत केला. या प्रमाणें इंग्रजी अंमल बसल्या पासून  
सोळा वर्षांत चार वेळ सरंजामाची तपासणी झाली.

सन १८१८ पासून सन १८३४ पर्यंत इंग्रज स-  
रकारचा अंमल बसून बराच काळ झाला. दरम्यान स-  
रंजामदार लोक गयत मयत होत गेले. वारसाकडे सरं-  
जाम चालविणें न चालविणें विषयीं सरकारास नेहेमीं

तसदी पडूंलागली. मुंबई कौन्सिलातूनने हेमी ठराव  
एकसारखी प्रकरणे असलीं तंत्रापि निरनि राबे हो-  
ऊंलागले. कांही एक उस्तन्न निगंतर चालविण्याचा अ-  
धिकार मुंबई सरकारचे हातीं राहिला नाहीं. सरजामा-  
चे प्रकरणांत कोर्ट आफ् डरेक्टरा कडे लिहित्या शिवा-  
यनिकाल होईनासा झाला.

विलायतेंत कोर्ट आफ् डरेक्टर यांना वाची  
हिंदुस्थानचा कारभार पाहण्यास एक कमिटी आह्मीती-  
तील बहुतेक पंचांनीं हिंदुस्थान पाहिलेले नसतें. व  
या देशांतील रिवाजांस ते अनभ्यस्त असतात, याज-  
मुळे जीं मुंबई सरकारा कडून सरजामांचीं प्रकरणें स-  
दर कमिटीचे मंजुरी करतां जात, त्यांचा निकाल बक-  
शीर न होऊन घोंटाळा पडूंलागला. सरतें शी बटीं  
कोर्ट आफ् डरेक्टर यांनीं मुंबई सरकारास अग्या  
हुकूम फर्माविला कीं, सरजामांचीं प्रकरणें तुम्हां-  
कडून वारंवार आम्हां कडे निकालाय येतात, तर

असें न होतां दक्षिण प्रांतांतील सर्व सरंजामांचा एक  
 दांचनिकाल करून टाकावा असें आमचें मत आहे.  
 तर आम्हीं कांहीं नियम ठरवून पाठवितां त्या अन्वये  
 तुम्हीं सर्व सरंजामांची चौकशी एकंदर करावी आ-  
 णि एकदम एक तका करून आम्हांकडे पाठवावा म्ह-  
 णजे त्या सर्व सरंजामांचा एकदम निकाल करण्यास  
 बरें पडेल. असें ऐकण्यांत आहे कीं, ज्या वेळेस विला-  
 यतेत सरंजामांचे नियम कोर्ट आफ ड रेकटरस्यांनीं  
 केले त्या वेळस मेहेरबान आल्पिस्टन् साहेब यांचीस  
 दर कामांत मदत घेतली होती.

### सरंजामांचे नियम.

- १ जे सरंजाम सन १७५० इसवीचे पूर्वी संपादन  
 केले असतील ते सर्व बंश परंपरा चालवावे.
- २ सन १७५० इसवी व सन १७९६ यांचे दरम्यान  
 जे दिल्लेले असतील ते दोन पुस्त चालवावे, व तिसरे  
 पुस्त सनिम्में पेनशन यावे.

३ सन १७९६ पुढें व सन १८१० चे दरम्यान जे सरंजाम दिल्लेले असतील ते ताहायात ठरवून पुढील पुस्त्यासनिम्में पेशान द्यावे.

सदरील नेमांत विलायतेंतील मजकूर पेशां कांहीं जाजती मजकूर झाला असें ऐकण्यांत आहें. विलायत सरकारांनीं मूळ असें ठरविलें होतें कीं, सन १७५० इसवीचे अगोदरचे जे सरंजाम लोकांकडे चालत असतील ते वंशपरंपरा चालवावे; व त्यासर्व सरंजामांची पहिली प्रत करावी.

सन १७५० इसवी पुढील जे सरंजाम मिळाले असतील ते दोन पुस्त्या चालवावे, व तिसरे पुस्त्यासनिम्में पेशान द्यावे; व या सरंजामांची दुसरी प्रत करावी. वरील नेमाप्रमाणें एखादा सरंजाम मूळ संपादनाचे साला अन्वये सदरील प्रतींत घालण्यास अडचण येईल, पण, जर सरंजामदार याचा मोठे पणा अगर जुने घराणें असेल; अगर तो राज्यकारणात मोठा उपयोगी पडू

ला असेल, इत्यादि कारणां वस्तून मूळसरंजाममिळा-  
 ले सालाचा विचार एकीकडे ठेवून तुम्हांस अशा सरं-  
 जामदाराचा सरंजाम अमुक प्रतीत घालावा असे वा-  
 टेल तर अशा प्रकारच्या सरंजामाची तुम्हीं शिफारस  
 करावी; मग त्याचें मंजूर नांमंजूर करणें पाहण्यास  
 येईल. इतका मजकूर सरंजाम प्रकरणांत मूळ वि-  
 लायतेंतून सुटला असें ऐकण्यांत आहे. आतां ति-  
 सरी प्रत उसन्न झाली कशी याचा शोध लावतांनां  
 असें कळतें कीं, कोणीतरी संभावित साहेब लोका-  
 नें आपल्यास दुशारी मिळावी, व सरकार नफा व्हा-  
 वा या इराद्यानें यातिसरे प्रतीची कल्पना काढून व  
 दुसरे प्रतीची हद्द मोघम होतीती शाहाणवां पर्य-  
 त स्पष्टरीतीनें ठरविली. दुसरे वतिसरे प्रतीत पेन-  
 शनाचा ठराव आहे, त्यांत पुस्त मोजणें झाल्यास अ-  
 व्वल इंग्रजीस ज्याचे हातीं सरंजाम होता, त्या पुरुषा-  
 पासून पुस्त पुढें मोजावे. ज्यानें तिसरी प्रत उसन्न

केली. त्याने ही प्रतनिराकी करण्यास अशीं कारणें  
लिहिळीं आहेत कीं, "तिसरे प्रतींतील लोक सर्व"  
"बाजीरावाचे काकिर्दीत वाढलेले आहेत, व त्या"  
"लोकांस वाढण्यास मोठा पराक्रम अगर देशका-"  
"मगिरी करावी लागली असें दिसत नाही. केवळ"  
"बाजीरावाचे खुशामतीवर हे लोक उदयास आले"  
"आहेत, तर अशा लोकांस वरील दोन प्रतींत सामी-"  
"ल करावें, हें प्रशस्त नाही. दोन प्रतींत जे लोक"  
"आहेत, त्यांचे पूर्वजांनीं राज्याची एकनिष्ठपणें चा-"  
"करी केली आहे, व प्रसंगोपात्त प्रत्येक सरंजामदारांचें"  
"पूर्वज दोन किंवा चार देश राखण्यांत ठार झाले"  
"आहेत. अशी त्या सरंजामदारांचे पूर्वजांची"  
"निष्ठा पाहून, राजांनीं व पेशव्यांनीं सरंजाम दिलें"  
"ले आहेत. व तिसरे प्रतीची अशी कथा आहे"  
"कीं, बाजीरावाचे काकिर्दीत, शूरलोकांची माती"  
"झाली, व फक्त खुशामत करणारे लोक उदयास-"



“आले. त्या लोकांस कोणतें ही काम कितीही नीच अ-”

“सलें तरी करण्यास शंका वाटत नसे; अशा प्रकार-”

“च्या लोकांस बाजीरावाने सरजाम दिले, त्याचा तिसरा”

“वर्ग केला आहे. त्यांत इतकेंच आहे कीं, पराक्रमाने”

“जे लोक थोरपणास चढले; व खुशामती वरच जे लोक”

“मोठे झाले; असं दोन्ही प्रकारचे लोकांस एकमाळेंत”

“ओंविल्यास चांगले लोकांचे अप्रतिष्ठेस कारण हो-”

“ईल.” त्या प्रमाणें तिन्ही सरजामांच्या प्रतींची उत्पत्ति झाली.

सन १८४४ इसवीचे सुमारास वरलिहिल्या अ-  
न्वये दक्षिणेंतील एजंट यांजकडे सर्व सरजामांची  
दर्जासी होऊन वर्गवारी करण्यास आरंभ झाला; ते वे-  
ळेस दक्षिणेंत एजंट मेहेरबान वार्डिन साहेब होते त्यां-  
नीं सदरील तिन्ही प्रती कायम केल्या. कांहीं सरजा-  
म मूळदेण्याच्या तारखे अन्वये दुसरे अगर तिसरे प्र-  
तींत येण्यासारखे होते, त्या सरजामदारांच्या शिफार-  
सी कळून कांहीं पहिले प्रतींत घालावे, व कांहीं दु-

सरे प्रतीत घालावे. त्या प्रमाणे सरकारासविनंती आसाहेब यांनी केली. अशारीतीने दक्षिणेतील सरंजाम प्रकरण तयार होऊन मेहेरबानं एजंट साहेब यांजकडून मुंबई सरकारचे मार्फत विलायतेस कोर्ट आफ् डरेक्टोर यांजकडे रवाना झालें. कोर्ट आफ् डरेक्टोर त्यास त्यात काही संशय आल्या बद्दल त्यांनी पुनः तें प्रकरण मुंबई सरकाराकडे परत पाठविलें. नंतर विलायतेंतून जे संशय उत्पन्न झाले त्यांची निवृत्ति होऊन पुनरपि तें प्रकरण विलायतेस सदर ह्म कमिटी यांजकडेस गेलें. दक्षिणेतील एजंटानें जी सरंजामांची वर्गवारी केली म्हणजे प्रती लाविल्या, त्या व कांहीं सरंजामांविषयी एजंटानें शिफारशी लिहिल्या, त्या सर्व कोर्ट आफ् डरेक्टोर यांनी पसंत केल्या; आणि एजंटस मोठी शाबासकी, व त्याचे हाताखाऊचे लोकांस सरकारांतून बक्षिसें वगैरे मिळालीं.

सरंजामदार लोक त्यांसही एजंट माफत विलायत सरकारचे हुक्म ज्यांचे त्यांस कळविण्यात आले; व लोकांस ही असें वाटले कीं, आमचे सरजामांची उलथापालथ अव्वल इंग्रजी पासून होत गेली त्याचा अखेर निकाल आज झाला. विलायत सरकारचे सपाट्यांतून आमचे सरंजाम बहाल होऊन माघारे आले तस्मात् आतां आमचे सरंजामांची उचाड पळाड होणार नाही.

अशी लोकांस खात्री व भरवसा पूर्णपणे असतां इनाम कमिशनर खात्यांतून सरंजामांची झारेक्या प्रमाणे चौकशी सुरू झाली. कांहीं चुक्या मिघाल्या, त्या एजंट साहेबांचे गैरसावध पणामुळे व नेटिव लोकांचे दगाबाजीनें झाल्या असें इनाम कमिशनर खात्यांतून ठरले. जे सरंजाम सनदापत्रावरून दुसऱ्या प्रतीत जाण्या साखे असून, त्या सनदेचे अर्थ भलते भलते करून पहिले प्रतीत

घालण्याविषयी एजंटानें शिफारसी केल्या हें बरोबर नाही; अशा अनेक प्रकारच्या एजंटसाहेबदारांच्या नालस्त्या सरकारास इनामकमिशन खात्यांतून निवेदन झाल्या; त्या सरकारानें कांहीं शंका नकादतां नंदाबैला प्रमाणें ऐकून त्या लोकांच्या माना निमूढपणें मोडण्यास ते प्रयत्न झाले.

### दफ्तर प्रकरण.

माजी कार्किर्दीत महाल बंगोरची वहीवाटझाली, त्याचे लेख आहेत त्यास दफ्तर म्हणतात. त्या दफ्तरांत दोन भाग आहेत, एका भागास पेशवेदफ्तर असें म्हणतात, व दुसरे भागास महालजमीदार बंगोर दफ्तर असें म्हणतात. दफ्तर हें केवळ त्या खात्याचें धर्मशाला आहे; त्याचे अर्थ जशी ज्याची बुद्धि चालते तसतसे निघतात; नर त्या दफ्तरास केवळ कल्याणाची उपमा दिली असतां गैर नाही. असें जे हें कल्याणासारखें दफ्तर तें कोणते-

काळापासून कोणते काळापर्यंत जाळलेले रबरजिकरून  
 न आहे, त्यांत कोणते प्रकारचे कागद आहेत, व  
 त्यांत माहिती कोणते प्रकारची मिळते; व त्यांत जे  
 कागद आहेत ते तयार होण्यास काय नियम होते  
 व कसे तयार होत होते त्याचें वर्णन केल्या शिवाय  
 पुढें लिहिणें ठीक नाही. सदरी दोन भाग दफतराचे  
 लिहिले आहेत, त्यांपैकीं अगोदर पेशचे दफतराचा  
 इतिहास रवाली लिहिल्या प्रमाणे आहे. त्या पेश-  
 चें दफतरांत दोन प्रकार आहेत, त्यांत एक हुजूर  
 दफतर, व दुसरा महाल दफतर. त्यांत हुजूरदफतर  
 म्हणजेजे हुजूर कागद तयार होत असत त्यास म्हण-  
 तात. व जे कागद महालांत तयार होत असत त्यास  
 महाल दफतर म्हणतात.

- १ रोजकीर्द.    २ नेमणूकवेहेद.    ३ अजमास.
- ४ झडती.    ५ ताळेबंद.    ६ घडणी.
- ७ तर्जमा.    ८ सरजामयादी.    ९ ठरावपत्र.

त्या प्रमाणें पेशवेदफतरांत हिशेब आहेत; -  
त्या शिवाय आणखी युष्कळ असतील, परंतु मुख्य  
मुख्य जे कागद होते होते ते लिहिले आहेत. नंबर ४  
चा कागद मात्र ठाण्यास तयार व्हावयाचा. बाकीचे  
सर्व कागद हुजूर तयार होत असतात.

पेशवाईची वस्त्रे सन् १७१४ इसवीत बाळाजी  
विश्वनाथ यांस शाहू राजानें दिल्ली, तैथ पासून पेश-  
वे दफतर असावें परंतु नाही. सातारकर राजांनीं  
या मुळखांत राज्य केलें त्याचे लेखही कोठेंच आढळत  
नाहींत. परंतु, त्या कार्किर्दीचें फार थोडे दफतर इ-  
नाम कमिशनचे होळकरी दंग्यांत मिळाले आहे,  
म्हणून ऐकण्यांत आहे. सन् १७१४ इसवी पासून  
न सन् १७५० इसवी पर्यंत पेशवे स्वतंत्र वागत  
नसून राजाचे अष्टप्रधान मंडळी प्रमाणें असत  
तथापि या दफतरांत सन् १७२० इसवी तालाग्याल  
सन् १८१० पर्यंत सुमारे शंभर वर्षांचें लिहिणें

(४०) इनाम कमिशनरवाते.

आढळते; त्यांत सन १७५० इसवी पासून सन १७६० इसवी पर्यंत पेशव्यांची भरभर होत गेली; व ते समयीं मुल्करवसंपादनावर विशेष नजर होती म्हणून ते वेळेचे लिहिणे चांगले त पशाल वार नाही. सन १७६१ इसवीत सोनपतपानपतची लढाई होऊन पेशव्यांचा मोड झाला, तेव्हां पासून पेशव्यांचा दम खचून दिवसेंदिवस राज्यास क्षीणत्व येत गेलें. सन १७६१।६२ इसवी तागायतसन् १७९६ इसवी पर्यंत फामारे पस्तीस वर्षे राज्यकारभार थोरले माधवराव व नानाफडणवीस, त्यां उभयतांनीं चालवून महालचे दिशेब वगैरे चांगले रीतीनें व्हावे म्हणून बंदोबस्त ठेविला होता, परंतु, लिहिण्यास कांहीं नियम व बंद असतील असें सांप्रतचे दफतराचे स्थितीवरून वाटत नाही. बाजीराव रघुनाथ गादीवर बसल्या पासून थोरले माधवराव व नानाफडणवीस त्यांनीं लि-

हिण्याचा जो किता घातला होता तो अगदीं बद्धून गेला; आणि सर्व लिहिणें बुडून नंबर ९ चा कागद विशेष दक्षतेनें तयार होऊं लागला.

वर नऊ प्रकारचे कागद लिहिले, ते कसकसे तयार होत, व त्या प्रत्येकांत कोणते प्रकारची माहिती मिळते त्याचा तपशील.

१ रोजकीर्द, म्हणजे ज्यांत राज्याची दिनचर्या रोजच्या रोज लिहावयाची त्यास म्हणतात. त्यात नक्कीचा जमाखर्च व हुकुमाची बारनिशी असें तारखेचे तारखेस असतें, पैकीं नक्कीचे जमाखर्चास (रबा-सदंगी) म्हणतात व हुकूम वगैरे जे लेखी होतात त्याचे बारनिशीस (दफाते) म्हणतात.

२ मामलेदार त्यानें दरसाल खर्च किती करावा म्हणजे दुमाले व वर्षासने व सिबंदी व देवस्थाने वगैरे खर्च कसकसा व कोठ पर्यंत करावा त्या बद्दल हजरतून कागद तयार होऊन मामले दाराकडे-



(५०) इनामकमिशन खाते

दरसाल पाठवीत त्यास (नेमणुक बेहेडा) म्हणतात.

३ मामलेदारानें आपले ताब्यांत जो प्रांत आहे त्याचा वसूल कोणते रीतीनें करावा व दर एक गांवची कमाल बेरीज किती व प्रांतापैकीं दुमाले गाव किती व नक्त खर्च किती याविशीं वंधारण करून जो कागद दरसाल हुजूर तयार होऊन मामलेदाराकडे पाठवीत त्यास (अजमास) म्हणतात.

४ मामलेदारानें हुजूरून नेमणुक बेहेडा व अजमास येऊन त्या अन्वये जी सरसाल प्रांताची वहिवाट केली त्या वहिवाटीचा मामलेदार तपशीलवार हिशेब तयार करी त्यास (झडती) म्हणतात.

५ मामलेदारानें सरसाल प्रांताची वहिवाट करून प्रांतांतील कोणीतरी सरकारी कारकुना बरोबर प्रांताचा सरसालचा हिशेब हुजूर मोजव्यास पाठवी नंतर हुजूरचे खोष्कांनीं त्या प्रांताचे तपशीलवार हिशेबावरून एक थोडक्यांत समजण्या सारिखा गोष्टचारा करा-

वा त्यास (नाळेबंद) म्हणतात.

६. प्रांतवार सरसालीचे जमाबंदीचे वगैरे हिशेब व प्रांतवार सरसालीत जालेले हुकूम याची प्रांतवार खतावणी जी करीत त्यास (घडणी) असें म्हणतात.

७. राज्याचें एकंदर उत्पन्न किती व खर्च किती व फौज किती व खंडण्या किती यावयाच्या वगैरे सर्वप्रकारची माहिती एक कागद हातीं घेतला असतां व्हावी. म्हणून जो हिशेब तयार करीत त्यास (तरजमा) म्हणतात.

८. सरदार व शिलेदार व पागे यांजकडे प्रत्येकास किती गांव व जमीनी वगैरे उत्पन्न फौजेकरितां व जातीकरितां सरकारांतून दिलें असतें त्याची याद असते ती दरमाल तयार व्हावयाची नव्हे प्रसंगानुसार प्रत्येक शिलेदार वगैरेचे नावानें तयार होत असे त्यास (सरजाम यादी) म्हणतात.

९. ठराबपद म्हणजे मत्स्थानें मामलत कोणी एक

(५२)

इनाम कमिशन ग्वाते

मनुष्यास सांगितली त्याणें सरकारांत साल अखेरीस किती पैसा किती हप्त्यांनीं द्यावा एवढा मुख्यत्वे करून मजकूर या कागदांत असतो. प्रांतांत दुमाला वर्गेरे किती याविशीं माहिती या कागदांत सुळींच नसते. असल्यास क्वचित आढळते.

सदरीं लिहिले प्रकारचे कागद परगणेवार व प्रांतवार आहेत. मौजेवार कचे हिशोब या पेशवे दप्तरांत सुळींच नाहींत असल्यास पाच पन्नास गांवचे अगर जे असतील ते संगीन सालवार नसून फार थोडे सालचे असतील. या सुळे पेशवे दप्तरांत एका गांवची कवी हकिकत सालवार कळेल असा कागद सांपडण्याचा बहुत करून अभावच आहे असें ऐकण्यांत आहे.

सदरीं लिहिले कागदांत जे चमत्कार आहेत ते एथें लिहिल्या शिवाय लेखणी पुढें चालेनाशी झाळी सबच चमत्कार लिहूं लागलें असतां एक निराळा मोठा भारता एवढा ग्रंथच होईल परंतु तसें करण्यास या लिहिणारा

चे स्ताधीन सर्व दप्तर पाहिजे. ही गोष्ट लिहिणारानें जर विलायतेंत जन्म घेतला असता आणि या देशांत येऊन हें प्रकर्ण तयार करावयाचा छंद घेतला असता तर त्यास हें पेशवें दप्तर वर्गेंरे सर्व साहित्य हवें तसें मिळतें. या साहित्याविशीं लिहिणारा मनुष्य सर्व रीतीनें भिकारी आहे यास उपाय नाही परंतु जे कांहीं थोडें, मिळालें व ऐकिलें तें सर्व खालीं लिहितों.

ज्या मनुष्याकडे ज्या माहालची अगर परगण्याची मामलत सांगत तो मनुष्य त्या माहालांत व परगण्यांत कधींच जात नव्हता त्यानें आपलें हस्तक त्या माहालास अगर परगण्यास पाठऊन मामलतीची वहिवाट करवावी आणि आपण हावे तिकडे राहावे. साल अखेर माहालचा हिशोब तयार होई त्यावर मूळ ज्या मनुष्याकडे मामलत, सांगितली त्याची विद्यमान लागे असैं (अखती) परगणे पाथरी विद्यमान नोंदरुणा सन् १७६९ ऐकली. हा देशांत की जी ही होती घेतला अस-

जां कोणासही असें वाटेल कीं नागेकृष्ण हा मनुष्य मद्र  
माली सदर माहालचे ठाण्यांत होता परंतु तो मनुष्य त्या  
माहालांत जन्मांत कधींच गेला नाही

हुजूर तयार होण्याचे कागदांत ताळेबंद वगैरे प्रत्ये  
क माहालचे दर एक सालास परगणेवार व माहालवार  
व तालुकेवार तयार होण्याचें असून ते कागद सालांतले  
सालांत तयार होत नव्हते व अमुक दिवशीं अगर अ-  
मुक सालांत हा कागद तयार झाला असेल असें अनुमा-  
न करण्या सारखें फार थोडेच निघतील. ताळेबंदाचे डो-  
क्यावर जें साल लिहिलें असतें त्या सालांत तो कागद त-  
यार झाला असेल याचा संभव देखील होत नाही व अ-  
मुक सालीं तयार झाला असेल याची खात्री होण्यास ही  
साधन नसतें. उदाहरण (ताळेबंद परगणेनगर सन् १  
१८५०)  
हा कागद कोणाही बघिल्या असतां त्यास असें वाटेल  
कीं या कागदांत सन् १८५० सालांत परगणे नगर या ता-  
लुक्याची बहिवाद कोणते शेतानें झाली असेल एवढी मा

अ माहिती कळेल ज्याजती कांहीं कळ्यावयाचें नाहीं अशी पाहाणाराची समजूत कागदाचे डोक्यावरून होते. परंतु सदर कागदांत सन् १८५५ सालीं झालेल्या गोष्टीचा लेखजर आदळेल तर सदर कागद सन् १८५० सालांत झाला नाहीं असें उघड दिसेल. याप्रमाणेंच पेशवे दसरांत ताळेबंदाची वर्गेंरे स्थिति आहे म्हणून समजण्यांत आहे.

दर एक सालीं दर एक माहालाचे पुष्कळ कागद तयार होत असत. त्यांत एकाच माहालांत एक उत्पन्न एकाचे नावें खर्ची पडलेले असते व तेंच उत्पन्न त्या सालचें त्याच माहालाचे दुसरे हिशोबांत जमेकडे आदळते. एकाच सालांत एकाच माहालाचे दोन अगर ज्यास्ती कागद झालेले असतात त्यापैकीं एकांत एक उत्पन्न अर्जाचे नावें दाखल असते व दुसऱ्यांत तेंच उत्पन्न नातवाचे नावें दाखल असते.

सनदापत्रें वर्गेंरे हुकूम जे होतात त्याची बार

निशी पैशव्याचे कीर्दीस असते ते बारकण्यास कांहीं  
 नियम असतील असें वाटत नाही. कोणी एके मनुष्यास  
 कांहीं एक उत्पन्नाबद्दल सरकारचा सनद मिळाली अस  
 ते त्यांत ते उत्पन्न भोगण्याची वंशपरंपरेने त्या इसमा-  
 स सरकारांतून अधिकार दिला असतो व त्याच सनदे  
 ची बारनिशी पाहूं लागले असतां त्यांत ते उत्पन्न अमु-  
 क इसमास इनाम दिलें आहे. इतकें मोघम बारनिशीस  
 आढळते. वंशपरंपरा हीं असरें बारनिशींत बुद्धीच न-  
 सतात याच प्रमाणें कोणीही इसमाचे हातातील सनदे  
 त वंशपरंपरा हा करार नसून मोघम इनाम जर लागलें  
 असेल आणि त्याची बारनिशी पाहूं गेलें असतां तेच उ-  
 त्पन्न त्या इसमास वंशपरंपरेचें करारानें भोगण्यास दि-  
 लें आहे म्हणून दाखला सदर बारनिशीस मिळतो. अर्या  
 प्रकारचे फरक पुष्कळ यादसरांस आहेत पैकीं कांहीं उदा-  
 हरणा र्थ सदरी लिहिले आहेत. सारांश असला दुकूम व  
 गैरे जी होतात व त्याची बारनिशी सांप्रतचे राज्यांत ठेवि-

ण्याची जितकी दक्षता आहे तितकी त्या कार्यां स्वराज्यां  
त नव्हती. इनाम हा शब्द वंशपरंपरेचा आहे. असी सम-  
ज त्या काळी होती. सांप्रत ज्या इनामास वंश परंपरा अ-  
सा करार असेल ते, व ज्यास नसेल ते, याचा भेद सरका-  
र करित आहे. तर मोघम इनाम, व वंशपरंपरेचें इनाम,  
असे शब्द सनदेत व बारनिशींत लिहिण्याचें केवळ स-  
नद लिहिणारा व बार करणारा यांचे मज्जीवर होते.

जी सनद ज्या तारखेस झाली, त्या तारखेसच ति-  
ची बारनिशी नसते; सनद झाले तारखेपासून महिना  
दोन महिन्यांचे अंतराने त्या सनदेची बारनिशी असते;  
व कांहीं ठिकाणीं अगोदर बारनिशी एका तारखेस  
होऊन, त्या तारखे पुढें आठ पंधरा दिवसांनीं इसमाचे  
नावची सनद तयार होत असे.

कोणी मनुष्याचें उत्पन्न जप्त केल्या बदल सनद  
बार झालेली पेशव्यांचे किर्दास असते, पण त्या सन-  
देवरून ती जप्ती अमलांत न येऊन, तें उत्पन्न त्या इस



माकडे फेरक्षित चालत असते, व माहालचे वगैरे हि  
शेबांत ते उत्पन्न त्या इसमाचे नावे दारबल झालेले आ  
दळते, आणि ती जमी कधीच अमलांत न येऊन सन  
द फुकट पोकळीस राहाते

सदरील पेशवे दसरांत जे चमत्कार आहेत त्या  
पैकीं कांहींसे मासले सदरीं लिहिले आहेत, त्यावरून  
न दसराची स्थिति कोणते प्रकारची आहे हें वाचणा-  
रे लोकांस सहज कळेल. असे प्रकारचें दसरजर  
सुप्रीम कोर्टांत कोणतेही कज्यांत पुराव्यास नेले तर  
त्याची बळकटी व खरेपणा न्याय करणारे अधिका-  
री कोणतेरीतीने समजतील याचें अनुमान करतां ये-  
त नाही.

पुण्यांत इंग्रजी अमल झाल्यावर हें पेशवे दसर  
लोकांचे घरांतून होतें, तें एकत्र करून नाना फडण-  
वीस यांचे वाड्यांत सांठवून ठेविलें, व या शिवाय लो-  
कांकडून ही पुष्कळ दसर जमा केले, आणि त्याचा सं-

ग्रह करून ठेविला. सन् १८१८ पासून सन् १८२६ पर्यंत शु-  
ण्यात कमिशनरी अमल होता, तेव्हां हें दसरा कमिशनर  
चे ताब्यांत होते. कमिशनरी मोडून कायदे करून झाल्या  
वर कांहीं दिवस सरदार लोकांचे एजेन्टाचे ताब्यांत हें द-  
सरा राहिलें होते. सन् १८३५ सालीं हें दसरा प्रांतवार व  
माहालवार लावून फेरिस्त तयार करण्यास्तव अमान-  
तदार यांचे स्वाधीन केलें. अमानतदार यांचीं नांवें वि-  
तपशील.

१ बाबाजीपंतदादा. २ रामचंद्रपांडुरंग. ३ दसरादार निसबन  
नातूसरपंच. दमढेरे. रिचिन्यू कमिशनर.  
४ दसरादार नि. पुणे ५ प्रिन्सिपाल सदर अमीन  
कलेक्टर. जिल्हा पुणे.

या पांच असामीचे कमेटीस अमानतदार असें नांव  
होतें; या अमानतदारांनीं दसराची व्यवस्था सन् १८३५  
पासून सुरू करी सन् १८४२ पर्यंत केली, त्याचेवेळीं दसरा  
ची किली सरपंच यांजकडे राहात असे, व या कमेटी-

चे कायाबरे देखरेख मेहेरबान एजेण्ट साहेब जिल्हा पुणेहे करीत होते. सन् १८४२ सालीं कर्नाटकांत इनाम व गैरची चौकशी मेहेरबान गोल्डस्मिड साहेब याणीं आरंभिली, तेव्हां त्याणीं पुण्याचे एजेण्टस असें पत्र लिहिलें कीं, पेशवे दप्तर जर नेदीब लोकांचे स्वाधीन असेल तर ते बंद करून ठेवावे, नेदीब लोकांचा आंत प्रवेश न होई अशी तजवीज ठेवावी; त्याजवरून एजेण्ट साहेब याणें अमानतदार यांस विडे देऊन रवाना केलें, आणि दप्तर मोहोरेनिशीं बंद ठेविलें. कांहीं दिवसांनीं मेहेरबान गोल्डस्मिड साहेब कर्नाटक महालचे कागदपेशवे दप्तरांतून निवडून कर्नाटकांत घेण्याकरितां पुण्यास आले, आणि त्याणीं निवड करून कागद नेले, तेथपासून दप्तरची योग्यता व महत्व फार वाटलें. दप्तर उघडणें झाल्यास कोणी साहेब लोकांनीं उघडावे, नैदिवांस हात लावणें झाल्यास साहेब लोकांचे समक्ष हात लावावा. या प्रमाणें कसोसीचा बंदीबस्त ठेविण्यास आ

रंभ झाला.नंतर मेहेरबान टरकीनसाहेब,ब मेहेरबान्  
गार्डन साहेब,ब मेहेरबान कूपर साहेब,ब मेहेरबानग्रि  
फित साहेब,यांचे स्वाधीन दप्तर नावाचे अनुक्रमाने हो  
त आले.

मोजेवार वगैरे हिशेब पेशवेदप्तरांत नाहींत,या  
मुळे मौज्यातील किरकोळ जमीनीचे वगैरे फैसेले कर  
ण्यास अडचण पडेल म्हणून लोकांकडून दप्तर जम  
विण्याचे काम सुरू झाले,ब ते काम या खात्यातील अ  
धिकाऱ्यांनींच सुरू केले. एका अधिकाऱ्याने पेशवे दप्  
तर जाळण्याचा आरंभ केला,ब दुसऱ्या अधिकाऱ्याने द-  
प्तर जमविण्यास आरंभ केला,हीं दोन्ही कामे एकास-  
मयास जारी झालीं येणेकरून सर्वलोक भयभीत  
झाले. लोकांस वाटू लागले कीं,हे अधिकारी आमचे  
कागद पत्र नेऊन जाळणार वहे कागद पत्र संग्रह कर  
ण्यास आमचे पूर्वजास काय श्रम पडले असतीलतें  
सांगवत नाहीं. मेहेरबानहार्द साहेब याणीं लोकांनीं जु

ने कागद इनाम कमिशन खात्यांत असुक सुदतीत आपून हजार करावे. म्हणून जाहिरनामा लाविला होता, त्या जाहिरनाम्याप्रमाणे लोक कागद अग्नीचे भयाने हजार करीनात. अश्या प्रसंगास लोकांचे मनांत भीति उत्पन्न झाली, व त्यांणीं कागद न दिले यांत लोकांची चूक आहे कीं काय?

लोकांनीं दसरचे कामांत हात आंखडलासा इनाम कमिशनचे अधिकाऱ्यांनीं पाहून, कांहींतरी नवीन युक्ति काढून हें जुनें दसर लोकांकडून आपले हस्तगत होईल ती तजवीज काढणे त्यांस प्राप्त पडलें सदरील अधिकाऱ्यांनीं उपाय फार सक्तीचा योजला. तो असा कीं, लोकांची घरे जप्त करावीं, घरांत मुसलमान बसवून लोक्यांणीं शिरून घरचे मालकांचीं मुलें माणसें एकीकडे बसवून धिंगाणा करू करावा. इनाम कमिशनचे अधिकाऱ्यांनीं व कारकुनांनीं दिवसा मशाली बगैरे लावून सर्व घर शोधून कागदाचा पुर्जा न पुर्जा घरांतून घेऊन काढून

सरकार कचेरींत न्यावा. या जमीने कामांत किती कुलपे  
तोडलीं, व इमारती वगैरे किती स्वणल्या याची गणना हो  
त नाही. ही दसर भालेराई प्रथमता पुण्यांत सुरू झाली,  
ते वेळेस पुण्यांतील रहिवाशी लोकांस होब करीदंग्याचें  
स्मरण झालें. या दसर जमावाचे कामांत दौंडी, जाहिरना  
मा वगैरे कांहीं नसून इनाम कमिशनचे आकृतांत या बद्द  
ल कांहीं शरत नमूद झाले. ली नवती. पुणें शहरात चार  
सरदार लोकांचीं घरे आहेत. त्यांवर जमीनी धाड येऊं ला-  
गली. फडक्यांचे घरावर स्वारी गेली तेथें मालक घरां ब  
सून त्यांचा वकील घरां होता त्याणें इनाम कमिशनचे अ  
धिकाऱ्यांस सांगितलें कीं, मालकाचे डुकुमा शिवाय मी द  
सर देणार नाही, हा जबाब ऐकून अधिकारी लोक कुठित  
झाले. गांवांतील धरा धरी बंद झाली. नंतर कमिशनचे सर्व  
अधिकाऱ्यांनीं एक मच्च करून फडक्यांचे वकिलास सर  
कार कामास अटकाव केला हा दोष लावून, २०० रुपये दंड  
केला, तो दंड सरकारपर्यंत बहाल राहिला. हा दंड को-

णते काबेद्यावरून केला असेल तो असो. लोकांत दह-  
शत बसून कामदजमिबण्याचें काम निर्वेध चालावें म्ह-  
णूनच हा दंड त्या वकिलास केला असावा.

तुळशी बागवाले राहाणार शहर पुणें यांणीं आप-  
ले घरांतील कागदपत्र कांहीं हरकत न करितां इनामक-  
मिशनचे अधिकारी यांस जितके होते तितके  
नेऊं दिले, म्हणून त्यांची शिफारस होऊन सरकारांनीं  
सालीना त्रिवर्ग बंधूस ३०० रुपये पेनशन ताह्यांत करून  
बदिलें; या शिवाय दसराच्या बातम्या सांगणार लोक यां-  
स बक्षिसें, व कोणास शिफारसी, व कोणास शाबासकी या  
प्रमाणें चारवात्यांतील अधिकारी यांणीं सरकारांतून देववि-  
लीं.

सदरील शिक्षा व बक्षिशीयेणेंकरून दप्तर जमविण्या-  
चे कामांत जो लोकांत गबगबा उत्पन्न झाला होता तो  
नाहींसा होऊन, दप्तर जमविण्याचें काम सरसित चालूं  
लागलें.

लोकांकडून जस्या करून जे कागद पत्र जमविले त्यांत सरकार उपयोगीं किती याची निवड दप्तरचे मालकाचे पश्चात या खात्यांतील कचेरींत होऊन जे सरकार उपयोगीं नाहीत ते मालकास परत देत. चकांहीं ठिकाणीं असें झालें कीं लोकांकडील दप्तरे जीं जमाविलीं त्यांतील सरकार उपयोगीं जे कागद ते काढून घेऊन बाकी राहिले मालकास परत द्यावयाचे जे निघतील ते हजारों लोकांचे एकत्र करून एक दीग घालून लोकांस नेण्याकरितां ठेविला होता त्या दिगांत हजारों रुमाल असत त्यावर मालकांची नावे वगैरे कांहीं नसत कोणी मनुष्य आपलें दप्तर परत मागण्यास आला म्हणजे त्यास त्यां दिगांत पाहून घे म्हणून सांगत असत. लोकांकडून दप्तरे आणून त्याची निवड करून लोकांचे हातांत जें दप्तर मालकाचे हातीं गेलें या खांद्यांत पुष्कळ लोकांचे खासगी उपयोगाचे कागद पत्र गेरे विल्हम गेले त्याचा ठिकाण मालकास लागला नाही. जर कोणी



मनुष्याने या खात्यात येऊन अर्ज केला कीं, माझे दसरा  
त अमुक कागद सरकारानें दसर आणि लें त्या वेळेस हो-  
ता, व हल्लीं जे मला परत दिले आहेत त्यांत तो कागद  
आढळत नाही तेव्हां या खात्यांतून त्या अर्ज करणारास अ-  
सा प्रश्न होतसे कीं, तूं म्हणतोस हा कागद तुझे दसरांत  
होता कशावरून? यास प्रमाण काय? व गैरे कुंठित हो-  
ण्याजोगे सवाल अर्जदारानें ऐकिले म्हणजे तो आपले  
कपाळास हात लावून मुकात्यानें आपले घरीं अधि-  
काऱ्यांस रामराम करून चालता होई.

सदरीं लिहित्या प्रमाणें पुणें, सातारा, व नगर या  
तीन जिल्ह्यांत दसर जमविण्याची धाम धूम झाली तीं  
त लोकांचा नफा किंवा नुकसान काय झालें असेल तें  
असो.

इनामकमिशनचे कोर्ट व त्यांत

कामचालतें त्याची पद्धत.

सन् १८५२ च्या अकरावे आक्टावरून हें कोर्ट उत्प-

न झालें, त्यांतील अधिकारी यांणीं काय काम करवें, व त्यास अकृत्यार किती आहे, व या कोर्टांत फैसले कोणत्या प्रकारचे दुमाल्याचे होतील, व त्यावर अपील करणें झाल्यास पायऱ्या कोणत्या, वगैरेची व्याख्या सदर अकृतांत आहे. इनाम कमिशनर व त्यांचे असिस्टंट यांस, जिल्ह्यांतील मुख्य दिवाणी कोर्टा प्रमाणें अकृत्यार आहे, व जिल्ह्यांतील दिवाणी कडील मुख्य कोर्टास व या कोर्टास अपिलाचे बाबतींत मात्र भिन्नता राहिल ती अंशी कीं, असिस्टणावर अपील इनाम कमिशनर याणें घ्यावें, व इनाम कमिशनरावर अपील मुंबई सरकारानें घ्यावें, या कोर्टांतील निवाड्यावर सदरील अधिकारी खेरीज करून दुसरे कोणतेही कोर्टांत अपिलेंत पासली जाणार नाहीत, एवढी बाब खेरीज करून जिल्ह्यांतील मुख्य दिवाणी कोर्टांत व या कोर्टांत कांहींच फरक नसावा, असें सदरील आकृतावरून स्पष्ट आहे, पण नसें कांहींच नसून दिवाणी कडील कोर्टास व या कोर्टास जमीन अस्था-

नाची तफोवत आहे.

इनामकमिनर व त्यांचे अशिष्टण व सब अशिस्-  
ण या प्रत्येकास फेंसले व रपोट करण्याचा अकत्यार  
असून दिवाणी कडील अमलदारांप्रमाणें या अधिका-  
न्यास शपथ वगैरे कांहींच नाही देणे घेणें व मारामारी  
वगैरे प्रकारचीं कामें तपासण्याचीं ज्या अमलदाराकडे  
आहेत त्यांस शपथ घेतल्याशिवाय सूटका नाही व  
त्या अधिकाऱ्याच्या हातून नजर चुकीने अगर पक्षपा-  
तानें रयतेंचें नुकसान झाल्यास तें नुकसान फार थोडा  
वेळ भोगण्यास लागेल. इनाम कमिशनचे अधिका-  
न्यांस दूध पाण्याचा निवाडा करून इनसाफ करणें  
आहे व त्या इनसाफनें नफा किंवा नुकसान जें होईल  
तें चिरकाल वंशपरंपरा रयतेस भोगणें जरूर आहे.  
तर एवढ्या नाजूक व महत्वाचे जे फेंसले व रपोट वगै-  
रे करित्कत त्या अमलदारांस शपथेची आवश्यकता  
आहे किंवा नाही याचा निकाल वाचणारांनीं करावा.

## इनाम कमिशनखाते. (६९)

या कीर्तित जो न्याय होणार, तो मेंदया व वाघ यांचे इनसाफा प्रमाणें आहे. पाहा, वाघ व मेंदया यांची जर कांहीं पंचाईत पडली आणि तिचा इनमाफ करणें आहे, आणि तो इनसाफ करण्यास वाघ शपथ घेऊन न्याय करणार झालातर त्या इनसाफाचें परिबमान वाघानें मेंदयांस खावें हें होणार. तसें शपथ देऊन या अमलदारास कामास बसविले, तरी लोकांचीं उत्पन्नें घशांत उतरणें हा याचा वाघाप्रमाणें धर्म आहे. लोकांचीं उत्पन्नें विना कारण घेणें हें एक पातक आहेच, व शपथेचें दुसरें होणार, अशीं दुहेरी पातकें होतील हें जाणून या अधिकाऱ्यास शपथ नसेल असें समजलें पाहिजे.

सदरह आकूरांत इनसाफ उघडे कीर्तित करावा, किंवा खोली लावून करावा, व इनसाफ होते वेळेस उभयनां पक्षकार याणीं हजार असावे, किंवा नसावे; एकमेकांचा पुरावा एकमेकांस कळून वादप्रतिवाद

(७०) इनामकमिशनखाते

व्हावा नेव्हावा फैसेलझाल्यावर फैसेल्यातील दाखल झालेले  
कागदांच्या नकला दुमालदारास मिळ्याच्या किंवा नाही.  
इतक्या विषयी या आकदांत कांहीं एक उल्लेख नाही, प  
ण बहिवादींत कांहीं प्रकारांतर आहे

लोकांकडे परभारे उत्पन्न माफीने किती चालते,  
व लोकांस नक्तबगैरे सरकारांतून काय पावते, याचे-  
तालुकेवार व जिल्हेवार तपशिलवार तक्ते तयार हो  
तात ते झाल्यावर, जें उत्पन्न जो मनुष्य खात असेल  
त्याला या खात्यांतून समान जाते, त्या समानांत तुम्हीं  
अमुक उत्पन्न खातां ते खाण्यास तुम्हांपाशीं सनदा प-  
त्रे वगैरे जो कांहीं पुरावा असेल तो घेऊन अमुक मुद-  
तींत आमके कोर्दांत कैफियत देण्यास हजर व्हावे, म्हणू-  
न मजकूर असतो. हे समान त्या मनुष्यास पोचल्यावर  
मुदती प्रमाणे पुराव्यासहित कैफियत देण्यास तो कोर्दा-  
त येतो. नंतर ते उत्पन्न त्या मनुष्यास अगर त्याचे पूर्व

ज्यांस कधीं कोणते सालीं मिळालें व किती दिवस हें उ-  
त्पन्न तुम्हांकडे चालत आहे व हें तुम्हांस कोणीं दिलें व  
मिळाले दिवसापासून हें उत्पन्न तुम्हांकडे चालण्यास  
किती वेळा हरकती झाल्या व त्या दूर कोणते प्रकारें झा-  
ल्या वगैरे त्या उत्पन्नाची हकीकत व मूळ संपादन करणा-  
रा पासून व फियत देणारा पर्यंत वंश वृक्षसुद्धां त्या मनुष्या  
कडून लिहून घेतात त्यास (कैफियत) म्हणतात.

उत्पन्न खाणारानें वर लिहिल्या प्रमाणें आपले उत्प-  
न्नाची हकीकत लिहून दिल्यावर त्या उत्पन्नदारास अ-  
धिकाऱ्यांकडून हवेंतिकडे जाण्यास परवानगी मिळते.  
नंतर त्याला या कीर्तित कोणतेही रीतीनें घेण्याचें कार-  
ण पडत नाही. कदाचित् तो होऊन आल्यास अधिका-  
री लोक शिपाई यांचे होतूनच त्याची निरवा निरव क-  
रितात. ज्या उत्पन्नावद्दल ज्या मनुष्यानें कैफियत लिहू-  
न दिली, त्याच उत्पन्नावद्दल इनाम कमिशन कडील अ-  
धिकारी आपले नाव्यांतील धर्मशास्त्रासारखें जें दप्तर

(७२) इनाम कमिशन खाते.

त्यावरून एक हाकिमत उत्पन्न इसमास मिळाले दिवसा पासून पेशवाई अखेर पर्यंत तयार करवितात. या प्रमाणें प्रकर्णाची तयारी झाली म्हणजे ज्या अधिकार्याकडे तें प्रकर्ण फेंसल्यास अगर रपोटास जातें तो अधिकारी उत्पन्नावर दावा करणार याणें जी हाकिमत लिहून दिली असेल व त्याच उत्पन्नावरून दसरावरून जी हाकिमत (रिपण) तयार झाली असेल त्या एकमेकाशीं मोकाबला करून पाहतो. कदाचित केंफियतीसीं व रिपणाशीं विरुद्ध आल्यास त्याच्या मेळ व अर्थ अधिकारी सरकार तर्फेन काढितात. आणि फेंसल्या आपले कोठडींत आपण एकटेच बसून करितात. ज्या उत्पन्नावरून फेंसल्या होतो. तें उत्पन्न खाणाऱ्या मनुष्यांस इनसाफ होण्याच्या वेळाची संश्रुत वार्ताही ठाऊक नसती. या तऱ्हेनें इनाम कमिशनचे अधिकारी लोक दावा करणारे लोकांचे पश्चात एक तर्फी ठराव करितात.

ठराव झाल्यावर ठरावाचा किंचित मासला ज्या-

उत्पन्नाबद्दल ठराव झाला, ते उत्पन्न ज्या गांवांनं अगर ता लुक्यांत असेल तेथील पाटील अगर मामलेदार यांचे भारफत दावा करणारास इनामकमिशनचे अधिकारी पोंचता करितात. जो मासला दावा करणारास पोंचतो त्यांत मजकूर खालीं लिहिल्याप्रमाणें असतो.

“तुम्हीं अमुक उत्पन्न तुम्हांकडे चालण्याबद्दल”

“दावा केला, त्याजबद्दल कॅफियत लिहून दिली, त्या”

“उत्पन्नाची पेशवे दसरावरून हकीकत पाहतां इ”

“नामकमिशनचे अधिकारी असा ठराव करितात”

“कीं, सदरहू उत्पन्न तुम्हांकडे ताहाऱ्यात म्हणजे”

“तुम्हीं जिवंत आहा, तोंपर्यंत चालेल, तुमचे पश्चा”

“तु तें उत्पन्न सरकारखालसांत येईल.”

असा उतारा दावा करणारास मिळाला म्हणजे त्याला मुख्य इनाम कमिशनरास अगर सरकारास कायद्याअन्वये अपील करण्याशिवाय दुसरा उपाय सूचित नाही, व त्याणि लिहून दिलेली



## (७४) इनाम कमिशनखाते.

हक्कीकत (कैफियत) याची नकल इनाम कमिशनचे अधिकारी घेऊं देत नाहीत. या मुळें त्याला आपण काय लिहून दिलें त्याचें स्मरण नसतें, या खेरीज अधिकार्यांनीं तें उत्पन्न बुडविण्यास दप्तरावरून जें अस्य (टिपण) काढलें असतें, त्याचीही नकल त्यास मिळत नाही. सारांश, या दावाकरणारे लोकांचे पश्चात् त्यांचे उत्पन्नाचे फेंसले या कोर्टांत होतात, व फेंसल्यांतील कागदांच्या नकला त्यास मिळत नाहीत.

वर लिहिले फेंसल्या खेरीज अपील करण्यास दुसरें साधनसूत्र दावा करणारा पाशीं कांहीं नसतें, या मुळें तो अगदीं चकित होऊन जातो.

अधिकारी लोकांस जे पगार देतात त्यांचा नफा करणें त्यांस अवश्य असतें; व ते तसें न करितील तर त्यांच्या चाकऱ्या राहणें कठीण आहेत. जो अमलदार कुतर्क काढून सरकार हित करील तो दुशार, व त्यासच पगार वाढेल, असें बाळकडूं या वरील अमलदा-

रांस पाजलेंलें आहे. असे अधिकाऱ्यांनीं केलेंलें फेसल्यां वर अपील कांहीं एक पुराव्याखेरीज केलें, तर कोणते प्रकारें दाद लागत असेल, हें सहज दिसत आहे. तों उधरून बुक्यांवा मार अशी दशा सांप्रत दुमालदार लोकांस प्राप्त झाली आहे.

या आकूटांत उत्पन्नाचे योग्य कोणतेरीतीनें मोजलें जाईल, व त्याची मजबुदी उत्पन्न खाणार यास कस कशी प्राप्त होईल, हें स्पष्ट आहेच. त्याज विशीं आणखी उपपादन करणें योग्य नाही, सबब करीत नाही. दुसरे या आकूटांत इनामवगैरे दुमाला देण्यास कोणास अधिकार होता, व कोणास नव्हता, याचा निकाल करणें सरकाराकडे आहे, म्हणून एक मोघम कलम आहे. अमुक लोकांस अधिकार होता, व अमुक लोकांस नव्हता, याचा नाबनिशीवार तपशील नाही. अशा अशुक्त कलमाची योजना प्रसंगोपात हवीतशी करितां यावी, म्हणून हें

(७६) इनामकमिशनखाते.

कलम मौघम ठेविलें असें स्पष्ट दिसत आहे. अपहार बुद्धी पासून या कलमाची उत्पत्ति झाली आहे, असें म्हणलें पाहिजे. कदाचित् कोणी असें म्हणेल कीं, या सरकारानें जे कायदे वगैरे या देशांत चालू केले, ते माजी राज्यांतील वहिवाटीस अनुसरून केले, तर माजी राज्यांत कोणी द्यावें व कोणी न द्यावें, याचा प्रतिबंध कांहींच नव्हता. गावचे मुकदमा पासून प्रांताचे देशमुख देशपांडे पर्यंत, व शेकदारापासून राज्यांतील मुख्य प्रधाना पर्यंत कोणी कोणासही कांहीं उत्पन्न दिल्यास देणारास अधिकार नाही, म्हणून पेशव्यांनीं राज्य करणाऱ्या खेरीज दिलेलें उत्पन्न नामंजूर केले असें एकही उदाहरण सांपडणार नाही. माजी राज्यांत कोणी कांहीं दिलें तरी सरकार कबूलच करीत असें त.

ज्या लोकांचा या आकृताशीं अति निकट संबंध नसेल त्यांनीं या आकृतांतील शब्द पंक्ती

वाचल्या, तर दावा करणार याचे - समक्ष  
 फेसला होत नसेल, व अधिकारी लोक, झांकले को-  
 उतांत दावा करणार गैरहजर असतां, फेसल करी-  
 त असतील, व दावा करणारास अपील वगैरे क-  
 रण्या करितां फेसल्याचे कागदांच्या नकला मिळत न  
 सतील, याविशींचा कांहीं एक अंदेशा वाटेल कीं का-  
 य? नाही, या आकृष्टानें जे फेसले होणार त्याशीं व दे-  
 ण्या घेण्याचे फेसल्याचे रीतीशीं अपिलाची बाब खे-  
 रीजकरून कांहीं एक भिन्नता नाही, असें असतां  
 या कोर्टांत दावा करणार हजर नसतां एक तफींच  
 ठराव होतात, अशी प्रकारांतर बहिवाद चालू अस-  
 ले कारणानें लोक आपले ठिकाणीं दुःखांत किती  
 चूर आहेत! हे लिहितां येत नाही. अश्या प्रकारचा न्या-  
 य व कोर्ट पृथ्वीवरील कोणत्याही स्थारलेल्या  
 देशांत असेल असें वाटत नाही. आमचे कंपनी सर-  
 कारचे हिंदुस्थानांतील इलाक्यांत असें कोर्ट कोठेंच

नसेल व नाहीं

आकूरावरून या कोर्गविशीं मुंबई, कलकता, ब्रविलायत या तिन्ही सरकारांस समज, जिल्ह्यां-  
तील मुख्य दिवाणी कोर्ग प्रमाणे असेल, याविशीं सं-  
शय नाहीं, परंतु बहिवाद त्यांचे समजुती विरुद्ध चा-  
लून लोकांत विवंचना व दिलगिरी उत्पन्न झाली या  
त रयतेचें दुर्दैव समजलें पाहिजे.

### दत्तकप्रकरण.

या हिंदुस्थान देशाची व भुगोलावरील इतर दे-  
शांची राजकीय स्थितीची तुलना करून पाहिली अ-  
सतां हा देश इतर देशांपेक्षां अतिशय हतभाग्य दि-  
सतो. प्राचीन कालापासून हा देश परस्थ लोकांचे ता-  
ब्यांत राहात गेला, व हल्लीं ही आहे. पहिली पिढी  
मिजासी मोगलांची. त्यांची भाषा, चाली, धर्म बगे-  
रे सर्व कांहीं एतद्देशीय लोकांचे चाली बगैरेशां अ-  
गदीं विरुद्ध होती. राजनैतिकडे पाहावे तर बेबंदू  
राज्य

झोरिंग बादशाही, राजाचा विचार लोकांस कळेना, व लोकांचे विचार राजास कळेना. मोंगलांनी अमुकरीतीनें अगर पद्धतीनें या देशांत राज्य केलें. याचा साधारण नेम कांहीं आढळत नाही. सर्व बादशाहांनीं आपआपले अकलेनें राज्य केलें त्याचा एकाचा मेळ एकास नाही. एकानें हिंदू लोकांस व त्यांचे धर्मास उदारपणें आश्रय दिला, व दुसऱ्यानें फार सत्कीनें उछेद केला, असा क्रम दिसतो. दुसरी पिढी इंग्रज सरकार यांची आहे, हे मोंगलापेक्षांही दूर देशाचे राहाणारे असून यांचा धर्म, भाषा, व रीतिवगैरे हिंदू लोकांपासून अतिशय भिन्न आहेत. हे लोक मोंगलां सारखे मिजासी नव्हेत, विद्वान्, शूर, मेहनती, कुशल, साहसकर्मी, विचारवत, व सूज्ञ आहेत, यांची राजनीति, मोंगलापेक्षांचीगली आहे, व हे लोक आपले राजकीय विचार लोकांस कळविण्यास व लोकांचीं मनें, व मतें, व समजुती आपल्यास समजाव्या म्हणून फार उछुक आहेत.

या देशांत परपरागत चालत आलेले राजनीतीशी व सांप्रतचे राजनीतीतील कांहीं दोष खेरीज करून बाकीच्यांशी मुकाबला केला असतां, सांप्रतची राजनीति स्वचित चांगली दिसती. सांप्रतचे राजनीतींत प्रजाधर्म व राजधर्म असे दोन प्रकार आहेत. प्रजेचे हक्क व राजाचे हक्क यांचा एकमेकांस कोणते रीतीनें साखळ आहे, व या दोन्हींची एक वाक्यता केल्यानें किती सरख व लाभ उभयपक्षां होईल, हे सांगवत नाही. राज्यकर्ते यांचें अकलेनें, संपत्तीनें, व सत्तेनें इत्यादि गुणेंकरून पाडें रयतेच्या पाड्यापेक्षां लक्षपट वर आहे. या मुळे रयत राजाच्या उद्देशा प्रमाणें स्खानुभव घेण्यास लायक नाही, यांत रयतेचें कमन शीब आहे. यास उपाय नाही. अश्या शाहाण्या राजां व वेड्या प्रजेशीं ईश्वरें गांठ घातली आहे, तरी- आतां उभयपक्षां, "पदरीं पडलें पवित्र झालें" म्हणून वागिबणें व वागणे उभयतांस उचित होय.

## इनामकमिशनखाते (८१)

सांप्रत हिंदू लोक बडे व दरिद्री असून केवळ  
मेढीसारखे गरीब आहेत, याचा अनुभव सरकार  
आज आडीच वर्षे घेतच आहे. सरकार जो कां-  
यदा काढिते, त्याला निमुटपणे आपली मान लो-  
क देतात, ही संधी पाहून सरकाराने लोकांच्या अ-  
नादिसिद्ध चालींस व धर्मसि मोंगलाईप्रमाणे उघड-  
रीतीने द्वेष न करितां कपटरूपाने क्षीणत्व आण-  
ण्यास प्रवृत्त कावे कीं काय ?

आजपर्यंत सरकाराने कायदेकानू वगैरे  
जे केले ते सर्व या देशाची मामुलवहिवाद, लोकां-  
चे धर्म, व मने यांजवर मजर देऊन केले, यांत  
सरकारचे नुकसान झाले असेल यांत संशय ना-  
ही. दासीविक्रय, सती, बालहत्या, इत्यादि चा-  
लींविषयी सरकाराने रयतेस प्रतिबंध केला,  
या पासून लोकांस फारसे वाईट वाटले नाही. स-  
रकाराने इतके दिवस हिंदूराजनीतीप्रमाणे वागले



## (८२) इनामकमिशनखाते

हैं बाध्यात्कारी दारखतून, लोकांचीं मनें आकडून घेतलीं. जसें सातापितरें लहान मुलाचा लडिवा-लपणा चालवितात, त्याप्रमाणें सरकारानें या लोकांचे लाड चालविले. एकाएकीं लोकांस दुःख किंवा सख होईल याचा विचार सरकारानें न पाहतां द्रव्यलोभानें अगर दुसरे कोणते कारणानें अशा निंद्य कर्मास सरकारचा हात रयतेवर धजावूं लागला हें कळत नाही.

पाहा, या लोकांत वंश नष्ट होऊं लागला असतां दत्तक घेण्याची चाल अनादिसिद्ध असून इनामदार व जाहागीरदार वगैरे लोकांनीं सरकार-परवानगीशिवाय दत्तक घेऊं मये, व कोणी परवानगीशिवाय घेतल्यास तें उत्पन्न त्या दत्तकाकडे चालणार नाही, म्हणून सरकारानें हुकूम फर्माविला आहे; व बहिवादही सन् १८३६ सालापासून सुरू आहेच. आलिकडे या रवात्यातून बहुत

## इनामकमिहानखाते (९)

उदाहरणें, व त्या उदाहरणांची योजना' दत्तकमना-  
ईवर झाली, येणेंकरून मुंबई, फलकत्ता, व विला-  
यत या तिन्ही सरकारांची दत्तकप्रकरणाविषयीं  
खात्री होऊन गेली.

जर कोणा मनुष्यास पुत्रसंतान नाही, आणि  
तो मेला असता त्याच्या वंशाचे नक्कल होते. असें  
ज्याचें नक्कल होईल, तो अधम व माहापातकी,  
असें लोक समजतात. त्याला असा शास्त्रआधार  
ही आहे. अशी अधम गति आपणास प्राप्त न-  
कावी म्हणून प्रत्येक मनुष्य आपआपली हुशार-  
ी ठेवीत असतो. हिंदुशास्त्राप्रमाणें मुलगीचा  
दाया बापाबद्दल मुलाप्रमाणें पोंचत नाही, व पितृ-  
कर्म करण्यास तिला अधिकारही परकुलात ना.  
त्यासबबेनें राहात नाही, म्हणून या लोकांत  
दत्तक येणें अवश्य होते. ज्या मनुष्यास पुत्रसं-  
तान नाही. तो आपले भाऊबंधांपैकी, अगर

## (८४) इनामकमिदानरुषाते

भाऊबंद नेसल्यास स्वगोत्रिक कोणते तरी मनुष्याचा मुलगा घेतो, त्याचें विधिपूर्वक दत्तविधान करून घेणारा तो मुलगा आपला असें म्हणवितो. दत्तविधानानें त्या मुलाचा जन्म घेतल्या कुळाशीं सर्व संबंध सुटून नाहींसा होतो, आणि ज्यानें दत्तक घेतला त्याजकडेस सर्व संबंध प्राप्त होतो.

सांप्रत ज्यास उत्पन्न सरकारातून आहे त्यानें सरकारपरवानगीशिवाय त्या उत्पन्नास दत्तक घेऊं नये, म्हणून सरकारां ठराव केला आहे, तर हा ठराव या सरकारां माजीराज्यांतील विरशिल्यावरून केला असावा, हें खरें असेल तर माजी राज्यांत दत्तक घेण्याबद्दल कशी काय वहिवाट होती, व तीच वहिवाट या सरकारां मुस्तकीस धरून आम्हांस दत्तक घेण्याची मनाई केली आहे, अगर या सरकारचे

## इनामकमिशनखाते (८५)

हाताखालील लोकांनीं दत्तकप्रकरण गैरवाका  
समजाविले . यावरून अशी मनाई झाली आहे,  
या दोन गोष्टींचा विचार चालते प्रकरणांत मुख्यत्वे  
करून पाहिला पाहिजे

माजीराज्यांत ज्या लोकांची हरएकरीतीनें  
व पैशानें राजाशीं फार सल्लग्नता होती, त्या लो-  
कांस प्रसंगानुसार दत्तक घेणें झाल्यास सरका-  
रची मंजूरी लागत असे, व कितीएक लोक सर-  
कार मंजूरीशिवायही दत्तक घेत असत. या प्र-  
माणें मुत्सदी, व शिलेदार, व सरदार या लोकांत  
बहिषाट होती. बाकी ज्या लोकांचा रयत या मा-  
त्याखेरीज सरकाराशीं दुसरे रीतीनें संबंध नसे,  
त्या लोकांस दत्तक घेणें झाल्यास सरकार मंजु-  
रीची आवश्यकता नसे. जर कोणी सरदार, शि-  
लेदार, व मुत्सदी ज्याकडे सरंजाम वगैरे पुष्कळ  
उत्पन्न असे, आणि तो दत्तक घेण्यास इच्छील,

(८६) इनामकमिशनरवाते

तर त्यास सरकारात कांहीं पैका द्यावा लागत असे. त्यास (नजर) म्हणतात. ही नजर सरंजामदार अगर जो कोणी दत्तक घेण्यास इच्छीत असेल, त्याचे मगदुरीनुरूप सरकारांत घेत असत व कितीएक लोक सरकारांत कांहीं एक दिल्याशिवाय व सरकारची परवानगी घेतल्या शिवाय दत्तक घेत असत. नंतर जो परवानगीशिवाय, व नजरेशिवाय दत्तक झाला त्या दत्तकाकडे त्याचे खानदानींत जो सरंजाम बंगेरें चालत असे तो त्या दत्तकाकडे सरकारांतूनच चालवीत, व सरदारी बंगेरें सर्व त्या घराण्यांत जी चालत असेल ती त्या मुलाकडे सांगत अशी बहिषाट होती.

माजी राज्यांत लोक सरंजामाखेरीज दुसऱ्या दुमाला मागण्यास व घेण्यास फार लाजिर्वाणे होत असत. तशांतून सरकारानें खूब होऊन

## इनामकमिदानरवाते (८७)

कांहीं देणगी दिल्यास उपाय नाही. इनाम, व-  
र्षासन वगैरे ज्या करितां चाकरी, सरकारांत मुळीं  
च करावी लागत नाही. अशा प्रकारच्या देणग्या  
मदद भिक्षुक दरिद्री लोक, व देवस्थानें, यांखेरीज  
इतरांनीं सरकारांत फारशा मागितल्या नाहीत,  
व सरकारांनींही दिल्या नाहीत. कोणीं एकादें स्तु-  
त्य काम केलें, अगर स्तुत्य कामावर उपयोगी  
पडला, तर सरकारांनीं त्याचे मागण्याची वाट न-  
पाहातां आपणच होऊन इनाम वगैरे देत असे.

या प्रमाणें दत्तकाची बहिवाढ माजी राज्यां-  
त होती. पुढें इंग्रजी अमल झाल्यावर इस्तक-  
बील सन् १८१८ इसवी तागाईत सन् १८२६ प-  
र्यंत कमिदानरा अमल या प्रांतांत होता. ते स-  
मयीं इनाम वगैरे प्रकारचे देणगीस दत्तक घेणें  
झाल्यास सरकारचा हुकूम लागत नसे, परंतु  
कांहीं लोकांनीं सरकारास बिचारलें, व कांहींनीं

(८८) इनामकमिशानखाते

बविचारलें, अशा दोन प्रकारच्या वहिवाटी झाल्या असें समजण्यांत आलें आहे. जर कोणा सरंजामदारास दत्तक घेणें झाल्यास सरकारपदवानगीशिवाय कोणी दत्तक घेतला नाही.

मेहेंरबान अल्पिस्टन कुलअखूत्यार कमिशानर साहेब हे प्रथम या देशांत होते साहेब बाहांदूर यांसारखा शाहाणा व दूर दृष्टि पोचविणारा असा मुत्सदी या प्रांतांत कोणी झाला नाही, व पुढेही होणें नाही

साहेब बाहादूर यांचे कारकिर्दीस जे नमुने अगर वहिवाटी हर एक कामांत बसल्या गेल्या, त्यांजविषयीं वाजबी गैर वाजबी हें पाहण्याचा कोणाचा मगदूर नव्हता, व हल्लीही नाही. या दत्तक प्रकरणांत त्याचे लेखास व अकलेस इनामकमिशानचे तर्कटानें थोडासा आयब घास झाला असें म्हटलें पाहिजे.

## इनामकमिशनखाते. (८९)

ज्या कडे सरंजाम व जाहागिरी असेल, आणि त्या  
सं दत्तक घेणें झाल्यास सरकार परवानगी शिवाय  
त्यांणीं दत्तक घेऊं नये, असा साहेब बाहादूर यांचे मनां  
त जो ग्रंथ झाला तो माजी बहिवादीवरून झाला असा  
वा. माजी राज्यांत सरकारांत कळविल्या खेरीज सरं-  
जामास व जाहागिरीस दत्तक नजर दिल्या शिवाय हो  
त असत अशी ही बहिवाद होती, म्हणून पेशजी लि-  
हिलें आहे, असें असतां साहेब बाहादूर यांणीं सर-  
कार हुकुमाशिवाय दत्तक होऊं नये अशी जी बहिवा-  
द करू केली, ती केवळ एकपक्षी नजरेनें केली असा  
वी. असी साहेब बाहादूर नवीन या देशांत आले अ-  
सून एवढा विस्तीर्ण कारभार चालवीत होते, त्यांतही  
नजर त्यांची केवळ धांदलीनें चकली असेल असें  
म्हणणें योग्य आहे.

जर प्रस्तुतच्या अधिकाऱ्यांसारखी त्यांस फुर  
सत असून त्यांणीं या दत्तक प्रकरणांत इनामकमिश-



प्रमाणे कीस कादला असता तर सरजामास देखील सरकार हुकुमाचा जरूरी नको; असा गराब साहेब बाहादूर यांणीं केला असता. साहेब बाहादूर यांचे लेख आजपर्यंत सरकारने या देशाविषयीं केवळ वायबलाप्रमाणे मानले, त्या लेखाविरुद्ध कधीही बहिवाद सरकारने केली नाही, असें असतां या दत्तक प्रकर्ण मंथनांत त्यांचे लेखाचे गुप्त अर्थ आहेत म्हणून अनेक अर्थ अकलवान लोकांनीं काढिले हे मोठें आश्चर्य आहे.

२ "माजी अमलात इनामदारवगैरे लोक आपः"

"आपलीं उत्पन्नें ज्यास पाहिजे त्यास देत, बिक्रीत अगः"

"र त्या उत्पन्नाचा व्यय ते हवा तसा करीत असत." म्ह-

णून कांहीं एक प्रकर्णतिकपतान राबर्टसन्साहेब पुण्या

चे कलेकर यांणीं मेहेरबान चापलीन साहेब यांस

लिहून कळविले. त्यांणीं ते प्रकर्ण मुंबई सरकारांत र-

वाना केले. मुंबईचे कौन्सलांत मेहेरबान अलपिष्टण

## इनामकमिशनरखाते. (९१)

साहेब गळहरनर होते, व साहेब बाहादूर यांणीं पूर्वी  
कमिशनरी हांकलीच होती. या मुखें त्यांस एतद्देशी  
य लोकांचे धर्म, रुढी, रीतां वगैरे, सर्व प्रकारांत वाक  
व होतेच. साहेब बाहादूर गळहरनर असतां कोस-  
लांतून एक बट दत्तक संबंधीं तांणीं ३ माहे जून  
नंबर ६९० चा झाला त्यांतील मजकूर खालीं लिहि  
ल्या प्रमाणें आहे.

॥ जे दत्तक चालू परवानगीनें व विधीनें”

॥ होतील त्यांचा दावा ज्या प्रमाणें खास”

“गी जिनगी वर चालतो त्या अन्वये इना”

“मावर चालेल हा दक्षणेंत साधारणनि”

“यम समजावा.”

३ मेहेरखान मालकम साहेब मुंबईचे गवरनर  
असतां त्यांणीं असा हुकूम फर्माविला आहे कीं, “को-  
णास आपलें इनाम दुसऱ्यास देणें झाल्यास, अगर  
कोणा इनाम दारुम दत्तक घेणें झाल्यास त्याजक-

हुन सरकारांत नजर घेत जावी. हा हुकूम गव्हर्नर साहेब यांचे वरिष्ठ अधिकाऱ्यांनी नापसंत केला, म्हणून नजरेची वहिवाट करू शाली नाही.

४ लार्ड क्लेयर साहेब मुंबईचे गव्हर्नर सन् १८३१ सालीं होते, त्यांचे कारकीर्दीत दत्तक प्रकर्ण पुनरपी चालू झाले त्यांत साहेब बाहादूर यांणीं आपले मत्त लिहून एक वर केला तो

“मजपुढें आली कडेस पुष्कळ प्रकर्णे आलीं”

“त्यांवरून असें दिसते कीं कलेकदरांस सर”

“कार कोणते प्रकारचे दत्तक कबूल कर्ते ये”

“विशीं बराबर समज नसून उलटी गैरस”

“मजून व भ्रान्ति पडली आहे. तर ही भ्रान्ति”

“नजरेचे हुकुमानें शाली असेल ती दूर हो”

“ण्याकरितां सरकारचा हुकूम ता० ३ जून”

“सन् १८२५ इसवी रोजीं शाला तो पुनरपी”

“कलेकदरांस व लोकांस माहित होण्या”

॥ करितां प्रसिद्ध करावा, असा ठराव केला, आणि ॥

॥ बट झाला तो.

### सरक्यूलरनंबर १५४९

॥ कोणचीं दत्तविधानें मंजूर होतील व कोणतीं ॥

॥ ना मंजूर होतील, येविशीं बहुत संशय उत्पत्ती ॥

॥ झाला आहे, असें सरकारचे समजण्यांत आ ॥

॥ लें म्हणून गळहरनरकोंसलचे आज्ञेवरून रवा ॥

॥ लीं लिहिलेल्या हुकूम तुमचे माहिती करितां व ॥

॥ बहिवादीकरितां फरमाविला आहे ॥

१ ॥ दक्षिण प्रांतांत जे दत्तक चालू परवानगीनें ॥

॥ व विधीनें होतील, त्याचा दावा रवाजगी मिळ ॥

॥ कतीवर जसा पोहोचतो त्या अन्वये इनामा ॥

॥ वर समजावा. ॥

२ ॥ फक्त जाहागिरीस मात्र कोणतेही प्रका ॥

॥ रचा दत्तक झाला तरी दावा पोहोचणार ना ॥

॥ हीं. तो दत्तक सरकारानें मंजूर केला असेल ॥

(९४) इनामकमिशनखाते.

“तरच कायम समजला जाईल.”

मुकम्म मुंबई ता. ०२४ }  
अक्टोबर सन् १८३१ ई. } सही न्यूहमसकतार.

इंग्रजी अमल झाल्यापासून सन् १८३६ पर्यंत अशी तशी बहिवाद चालत आली. छत्तीसां पुढें ज्या लोकांस सरकारांतून हर एक प्रकारचा दुमाला असेल आणि त्यांस दत्तक घेणें झाल्यास सरकारपरवानगी दत्तक घेण्या पूर्वी अवश्य घ्यावी जर कोणीं न घेईल तर तें उत्पन्न त्या बिन्मंजुरीचे दत्तकाकडे चालविलें जाणार नाही, अशी बहिवाद स दर सालापासून चालू झाली.

५ मेहेरबान हन्ट साहेब यांणीं करनादकांत असतां दत्तक प्रकर्णांचे मंथनास आरंभ केला. सन् १८४५ सालीं सरकारांतून असा एके प्रकरणांत संशय उत्पन्न झाला कीं, — “इनामदारानें जें उत्पन्न आपले पुत्रपौत्रादिकां करितां संपाद केलें आ”

## इनामकमिशनरवाते. (९५)

"णि तो वंश नष्ट झाला असतां, ते उत्पन्न सरकार"

"खालसांत येण्याचें असून इनामदानें-दत्तक घेत"

"ल्यानें व ते इनाम त्या दत्तकाकडे दिल्यानें सरका"

"र खालसातीचा हक्क त्या उत्पन्नावरील नाहिंसा"

"होतो कीं काय?" या दत्तकाबद्दल माजी राज्यांत कोणते प्रकारची बहिवाद होती ही पाहून सरकारांत निवेदन करण्यास हन्द्साहेब यांस सरकारची आज्ञा झाली होती.

६ गणे जिल्ह्यांत एका इनामदारानें सरकारावर दिवाणीकडे दावा केला होता. त्या मोकदम्यांत सातारा, बडोदे, व ग्वाल्हेर एथील रसिदंदाकडे तिकडील संस्थानिकांचे मुलुकांत दत्तका बद्दल प्रश्न केले ते.— कोणांस इनाम विकणें झाल्यास, अगर त्या इनामाचा दुसरे कोणते रीतीने व्यय करणें झाल्यास, व दत्तक घेणें झाल्यास, सरकार परवानगी अवश्य आहे कीं काय? व अशा प्रकारचे

(९६) इनामकमिशनखाते.

अर्ज करणारा कडून कांहीं नजर घेतात कीं काय?

७ सदरील तिन्हींही संस्थानांतून रसिदेरांकडून जे जबाब आले, ते सरकारानें मेहेरबाब हन्त साहेब यांजकडे दत्तका बदल एकंदर रपोरांत सामील होण्या करितां रवाना केले.

८ "रसिदेरां यांचे लिहिण्यावरून असें समजतें कीं सदरील संस्थानांचे इलाख्यांत जर कोणास इनाम विकणें अगर बक्षीस दुसऱ्यास देणें झाल्यास व त्या इनामास दत्तक घेणे झाल्यास सरकार हुकुमाची आवश्यकता आहे असा सर्व साधारण नेम असेल असें दिसतें, पण जर उत्पन्नाची किंमत फारच क्लृप्त असेल तर हा नेम जारी राहात नाही. पेशवाईत असे हुकूम घेण्याची बहिवाट एकसाहा होती, व कचित् ठिकाणीं कामगार लोकांचे लबाडीनें अगर गफलतीनें बहिवाटीस भंग ही आला आहे. सन् १८७१ च्या सरक्यूलरचा

## इनामकमिशनखाते. (९७)

अर्थ जर सर्व हिंदुस्थानांत दत्तक घेण्यापूर्वी सरकार परवानगी घेण्याची चाल आहे, तरी त्या सरक्युलरांत विधीने व हुकुमानें दत्तक झाले असतील ते इनामास मुकरर होतील, तरी सरकारचा हुकूम घेणें हा एक दत्तविधानाचा विधीच समजला पाहिजे." या प्रमाणें मेहेरबान हन्त साहेब यांणीं ३१ वे सरक्युलराचा अर्थ ओढून काढून दत्तक प्रकर्ण सरकारांत निवेदन केले.

९ "ता० ३ माहे जून सन् १८८५, इसवी रोजीं जो दत्त काबदल हुकूम सरकारचा झाला आहे, त्या अन्वये आम्हां (इंग्रजांनीं) अवलीपासून या देशाची व्यवस्था केली आहे, त्याचा सांगत आपण भलताच उलटा ओढून अर्थ करणें एणें करून रायतेशीं सरकारचे बेमान होईल!! असे मेहेरबानवार्डिनसाहेबांचें मत आहे १८८५ कपतान राबर्टसन् पुण्याचा कलेक्टर व मेहेरबान चापलीन साहेब दक्षणेतील दुसरे कमिशनर



(१८) इनामकमिशनखाते.

असता, यांणीं दत्तका बदल जें कांहीं लिहिलें तें सर्व  
धांदलीनें झालें असांचें, असें हार्द साहेब म्हणतात.

११ दत्तका बदल सदई हान्व य वाडीं नवगैरे साहेब  
लोक यांच्या मते २५।३१ या सालांत झालेलीं सर-  
क्यूलरें या सर्वांचा गोषवारा काढून मेहेरबान गेल्ल  
स्मिथ साहेब यांणीं मुंबई कोंसला पुढें ठेविला. त्या  
गोषवाच्यावरून सरकारचा निकाल असा झाला कीं,  
'दत्तक देणें अगर नाहीं म्हणणें ये विशींचा अधिकार  
सरकारचा आहे असें सदरील गोषवाच्यावरून उघ-  
ड दिसत आहे;' हा निकाल सरकारांनीं मेहेरबान हा-  
न्व साहेब यांस कळवून असें लिहिलें कीं, मुंबई सर-  
कारचा दत्तका बदल हल्लीं जो अभिप्राय ठरला आ-  
हे, हा कलकत्ता व विलायत सरकारास कळवून  
त्यांचा अभिप्राय आल्यावर काय तो अखेर निका-  
करण्यांत येईल.

कोर्ट आफ् डायरेक्टर यांचा ता० २२ मे सन् १८५०

इसवीचा डुकूम.

॥जां प्रकर्णे आजपरयंत आम्हांकडे येतगे॥

॥लीं, त्यावरून मुंबई इलाक्यात जाहागीर॥

॥व सरंजाम या दुमाल्यास जे दत्तक होतील,॥

॥त्यांसच फक्त सरकारचे आज्ञेची जरूरी आ॥

॥हे. इनाम संस्थान या दुमाल्यास जे दत्तक हो॥

॥तील, त्या दत्तकांस सरकारचे डुकुमाची ज॥

॥रूरी नाही, व त्यांत सरकार हात घालीत ना॥

॥हीं, अशी वहिवाद होती, असें आम्हां समज॥

॥त आहों. परंतु हान्दसाहेब यांना रपोद, व॥

॥सांप्रतचे संस्थानिक यांचे इलाक्यांतील व॥

॥हिवाद्यांवरून मुंबई सरकाराने सरंजामास॥

॥माणें इनाम व संस्थान यांस दत्तक घेणें ॥

॥झाल्यास सरकार डुकुमाचे आगत्य आहे॥

॥म्हणून ठराव केला, तो आम्हांस पसंत आहे॥

ता० २३ माहे मार्च सन् १८५३ इसवी कोर्ट

(१४२)

## इनामकमिशनरवाते

आपले रपोरात सामील केला आहे. त्यांतील सारांश

“या देशां स्वरांज्यांत सर्व तऱ्हेचे दुमाले राजा”

“च्या मर्जीस येईल, तेव्हा ते खालसा करीत”

“असत. चाकरीबद्दलच्या देणग्या इसमा”

“कडे चाकरी आहे तोंपर्यंत चालवीत, वध”

“मार्करितां निरंतर चंद्र, सूर्य आहेत तोंप”

“यंत चालण्या सारखे जे दुमाले दिले अस”

“त, ते दुमाले अवकाशानें घेत असत. इ”

“नाम व जाहागीर त्या देणग्या, कोणी राज्य”

“कारणास उपयोगीं पडला, अगर कोणी”

“मेहेरबानींतील मनुष्य असेल, त्यास देत”

“पण अश्या प्रकारचीं देणीं फार क्वचित”

“निरंतर चालत. सारांश त्या कालीं या दु”

“माल्यांविषयीं कांहींच नियम नव्हता. रा”

“जाचीं मर्जी हा कायदा असे.”

सदरील मजकूर मेहेरबान सरदामसमन रो

## इनामकमिशनरवाते. (१०३)

रो साहेब यांचे मिनिटांत आहे. मेहेरबान कपतां-  
न कोपर साहेब यांणीं एक शिंयाचें उदाहरण  
आपले रपोटांत सामील केले आहे. त्या शिंया-  
स सरकारांतून दुमाला कांहीं एक नसून, त्यांस  
दत्तक घेणें झालें, तेव्हां, त्याणें पेशव्यांस अर्ज के-  
ला, आणि पेशव्यांनीं हुकूम दिल्यावर त्याणें द-  
त्तक घेतला. वदत्तक घेण्यापूर्वी नजरही दिली.

१३ सदरील बारावे कलमांत लिहिलेला मज-  
कूर कोपर साहेब यांणीं अनेक रीतीनें वर्तकानें  
दत्तक प्रकर्णाचे रपोटांत लिहून मुंबई सरकारा  
कडे ता० २६ माहे मे सन् १८५५ इसवी रोजीं पा-  
ठविला नंतर सरकारांनीं कोर्ट आफ् डरेक्टर यां-  
स पत्र लिहिलें तें.

नबर धर सन् १८५५

“आमचे दिवाण (सक्रतार) यांचे सांग”

“ज्या वरून कपतान कोपर साहेब यांणीं”

“दत्तक प्रकर्णावर एक गोषवारा तयार”

“केला आहे, तो आपल्याकडेस पाठवि”

“ला आहे. आपण इंडिया सरकारचे म”

“ता प्रमाणे आम्हांस ता० २३ मार्च सन्”

“१८५३ रोजी पत्र पाठविले त्यावरून इ-”

“नामांस दत्तक सरकार परवानगी रे-”

“रीज खाजगी जिनगी प्रमाणे होतात”

“असें समजून लिहिले, कीं चालू वहि”

“वाट जी दत्तक संबंधीं असेल त्यांत”

“बदल करूं नये.”

“कपतान कोपर साहेब यांणीं दत्तक”

“प्रकर्णावर जो गोषवारा लिहिला आ”

“हे त्यावरून असें दिसते कीं, सन्”

“१८१७ तांगा ईत १८२५ इसवीचे दरम्यान”

“सरकार परवानगी शिवाय कोणी द”

“त्तक इनामास झालाच नाही. सन्”

"१८२५ च्या सालात एक संशय युक्त हुकू"

"म झाला, त्यासुळे बहिवादीत काही गडबड"

"उसन् १८३६ ईसवी पर्यंत झाली. पुढें इ"

"नामास दत्तक घेणें झाल्यास सरकारप"

"रवानगीचें आगत्य आहे, असें समजून"

"बहिवाद चालू झाली."

"पेशवा ईंतील बहिवाद कोपरसाहेब"

"यांणीं दाखवली आहे. त्यावरून दत्त"

"कास सरकार परवानगी लागत होती,"

"हेंतर सिद्धच आहे, पण बापाचे मिळ"

"कतीस औरस मुलगा सरकार परवान"

"गीशिवाय हात लावूं सकत नसे. जेवेळे"

"स असे हुकूम देण्याचे प्रसंग येत, तेवे"

"स सरकारानें सुबलक नजरही घेतली"

"आहे. कोपरसाहेब यांचा अमोलिक गो"

"पवारा आपले कडेस पावबला आहे."

“व. आपण चालू वहिवाटी प्रमाणें चा”

“लावे; म्हणून आम्हांस लिहिलें, तर ”

“दुसऱ्या ज्यास आहे, त्याला दत्तक घेणे”

“आल्यास दत्तक घेण्यापूर्वी सरकारप”

“रवानगी अवश्य घ्यावी लागती. अशी”

“चालू वहिवाट आहे.”

ता० ११ माहे जुलई { सही अलपिष्टण साहेब.

सन १८५५ { सही लमसुन साहेब.

सही म्यालिर साहेब.

वरील पत्रावर कोर्ट आफ उरेकर यांचा जबाब

ता० १२ माहे मार्च सन १८५६ इसवी रोजीं

आला तो.

“कोपर साहेब यांचे गोष्ट वा न्यावस्तुन अ-

“तें समजत आहे कीं, माजी राज्यांत जेलो”

“क माफीनें उत्पन्न खाणारे होते त्यांस”

“दत्तक घेण्यास सरकार परवानगीला”-

- "गंत होती ब तीच वहिबार सन् १८२५"
- "इसवी पर्यंत चालली. सन् १८२५ ईस"
- "वी या सालात सशय युक्त हुकूम आ"
- "ल्याने सन् १८३६ पर्यंत वहिबारींत"
- "कांहीं गडबड झाली. सन् १८३६ ईस"
- "वी साला पासून पुढे सरकारपरवान"
- "गीशिवाय सदरील लोकांत दत्तक हो"
- "त ना हींत असें दिसत आहे. सदरील"
- "लिहिले कारणावरून तुम्हां ता ०१३"
- "मार्च १८५३ ईसवीचा आमचा हुकूम चा"
- "लू वहिबारींत या कामांत बदल होऊन"
- "ये. म्हणून आहे. त्याचा अर्थ तुम्हां चालू"
- "वहिबारींत दत्तकांस सरकारपरवानगी"
- "अवश्य आहे, म्हणून तो केल्यात तो"
- "आम्हास मान्य आहे."



करितां मनुष्याचा मग दूर पाहून घेत असत, कुंभारा पासून देखील सरकारानें नजर घेतली आहे. अशी सर्व साधारण माजी राज्यांत नजर ही बाब असतां सदरीं लिहिलेले साहेब लोकांनीं या नजरेचा उपयोग विशेष करून दत्तक प्रकर्णांतच सरकारास दाखविला त्यावरून नजर घेतल्याशिवाय दत्तकास सरकारानें आपली मान डोलविलीच नाही. असें या सरकारचे मनांत आले.

१५. या दत्तक निषेधक प्रकर्णांत अद्यल इंग्रजी पासून ठराव होत गेले, त्यांत अग्रवादी मेहेरबान हर्डसाहेब व मेहेरबान कोपरसाहेब आहेत. हर्डसाहेबांनीं मोघम रीतीनें आपलें मत सरकारास लिहिलें, व कस्तान कोपरसाहेब यांनीं तपशीलवार प्रमाण सहित आपलें मत सरकारास लिहून कळविलें.

१६. अ. निशाणचे तक्त्यावरून व मेहेरबान मनरो साहेब यांचे सत्तावरून इनामें वगैरे खालसा कर-

ण्याचा अधिकार सरकारास आहे. येविशींचा सिद्धांत  
 करून सरकारास साहेब मजसूम यांनीं दारबबला.  
 ज्या मुलुरुवांत नेहेमी दंगा असे, व स्वस्ततेचेंतर स्वम-  
 च नाही. अश्या मुलुरुवांत बसून मनरोसाहेबांनीं  
 आपलें मत लिहिलें, तें मत कदाचित त्या मुलुरुवास  
 लागू असेल; पण या मुलुरुवात म्हणजे दखणेत तें म-  
 त लागू करावें किंवा नाही. हा अधिकार जाचें हातीं  
 असेल, त्याणें पाहावें. अ. निशाणचे तक्त्यात रुमारे  
 २९ उदाहरणें रवालसातीचीं आहेत. त्यांत बहुतेक  
 तर फंद फितुर याणें लोकांचीं उत्पन्नें रवालसा केलीं  
 आहेत, असें त्या तक्त्यावरून दिसतें, व थोड्यांचा  
 ठिकाण लागत नाही. व कारण ही समजत नाही.  
 यांचा निकाल ही पुष्कळ शोध केला असतां राज्यका-  
 रणाशिवाय दुसरे काही एक कारण असेल असें हो-  
 णार नाही. अश्या राजकीय गुन्ह्यास जीं पारिपत्यें झालीं,  
 त्यांचा शिरशिद्धा काढून कथंचन राज्यकारणांत



## इनामकमिशनखाते. (१११)

हात लावण्यास ताकद नव्हती. असा सीध तक्ता नि-  
ब. यावरून झाला असावा, असें दिसते.

१८ सरदार व शिलेदार ज्यांकडे लारखोरुपयांचे  
सरंजाम असत, व थोडे इनाम ही असे. त्या सरंजा-  
माची व इनामाची तुलना केली असता खंडीपर  
सरंजामांत पावरती इनामाचा अंश येईल, असेप्र-  
कारचे लोक नेहेमी संनिधवागणारे त्यांचे घरांत द-  
त्तक होणें झाल्यास सरकारांत कळल्याशिवाय रत्न  
विधान होणें बहुत सुफिल होते. सरंजामदारांस स-  
रकारांत कळवत्ये वेळेस फक्त सरंजामा पुरतीच  
सरकारची मान्यता मागणें हे ही होणें बहुत दुरा-  
पत्त समजलें पाहिजे. अश्या रीतीनें दत्तक घेण्यास  
सरदार व सुखदी यांणीं सरकारास विचारलें व सर-  
कारांनीं होय म्हटलें. दत्तकाकडे महालं सुलुख व सर-  
रंजाम बगेरे जो चालावयाचा त्याचा उत्धार करते वे-  
ळेस कागदोपचीं इनाम सहज रीतीनें उत्धारलें गेलें.

या प्रमाणे गाड्या बरोबर नव्यास याचा झाली. परंतु दत्तक मान्य करणारे यांची इच्छा व दत्तक घेणारे यांची आशा इनामाविषयीं बिलकूल नवती हे खचित आहे

१९ इनामे विकणे व देणे झाल्यास त्यास देखील पेशव्यांची मान्यता लागत असे, म्हणून उ. नि. तत्त्यावरून सिद्धांत केला आहे. यांत देणारा व घेणारा असे दोन पक्ष आहेत. तर दोघांतून कोणी एक तरी राजकारभार चक्रांत वागणारा आहेच. असे या तत्त्यांतील उदाहरणांवरून दिसत आहे. उभयपक्ष केवळ रयत व उभयतां पैकीं कोणा एकाचा ही संबंध राजाशीं रयतेच्या नात्या खेरीज दुसरे कोणते रीतीनें संबंध नाही. असें एकही उदाहरण नाही.

२० राज्यांतील एकंदर वस्ती असते त्यांपैकीं फार थोडे लोकच मुछडी व सरदार राजकारभार

## इनामकमिशनरवाते. (११३)

चक्रात राजा संनिध वागणारे असतात त्यांशीं व रयते  
शीं जमीन असमानीची तफावत असते. व उभयतां-  
शीं राजाचें वर्तन एकसारखें नसून स्थितिअन्वये हो  
त असते, तरी मुछदी व सरदारवगैरे राजकीय कार  
भारांत निमग्न असणारे लोकांचीं अनेक उदाहरणे  
काढून रयतेस तीं लागू करणे ही गोष्ट प्रशस्त किंवा  
अप्रशस्त कशी असेल ती असो.

२१ शिंप्यानें दत्तक घेते वेळेस सरकारांत विचा-  
रलें, व सरकारनें कबूल केलें, या शिंप्याकडे इनाम  
सरंजाम वगैरे कांहीं नसून सरकारची परवानगी  
याणें घेतली. यावरून दत्तक घेते समयीं सर्व लो-  
कांस सरकारांत पुसावें लागत असे. याविशींचा  
सिद्धांत झाला असेल. जो कोणी हें उदाहरण वाची  
ल, त्याला हा शिंपी दरजी आहे असें वाटेल; पण  
या देशांत अडणाव शिंपी असून दरजी धंदान-  
करितां कापडाचे व्यापार करणारे लोक लक्षाधीश

आहेत त्यांपैकीं हा सावकार आहे, दरजी नव्हे. साहेब चंहांदूर यांनां यास अडणाव शिंपी असून न हा व्यापारी आहे असे लिहावयाचे असून फक्त दरजी म्हणून लिहिलें हें साहेब मवसूफ यांनां समजून उमजून लिहिलें किंवा कसें लिहिलें हें कळत नाहीं. या शिंप्याचे उदाहरणास नारीक सन पेशव्यांनीं परवानगी दिल्याचा लागला आहे, त्याचा तपास पहातां झूतकर म्हणून पुणे शहरांत सावकार शिंपी अडनावाचे आहेत, व हाद नक त्यांचे घराण्यांतीलच सदरील तारखेस, व सा तांत झाला असें कळते.

२२२ बाटलीवाले या अडनावावरून बाटलीचा व्यापार करणारा असा बोध सर्वास होतो. परंतु सर जमशेटजी जिजीभाई यांची दौलत, व सरकारी संमंथ व अनिष्टा पाहिली असतां अडनाव केवळ फिक्कें पडतें. या बाटलीवाल्याचे घराण्यांत

## इनामकमिशनखाते. ११०.

इनाम सरंजाम वगैरे कांहीं नाहीं. पण एकादे म-  
दरां लिहिले कलमात्रमाणें सहकृत्य होऊं लाग-  
ल्यास आमचे विस्त्रायतचे राणी साहेबांस तें कृ-  
त्य अनश्रुत राहिल कीं काय? व बादलीवाले रा-  
णी साहेबांस कळवल्याशिवाय असे महकृत्या-  
स आरंभ करतील काय? नाहीं.

२३ बादलीवाल्याचे घराण्यांतील सर्व महकृत्यें  
राणी साहेबांस कळतात. म्हणून हिंदुस्थानांतील स-  
र्व सावकार लोकांचे घरांतील कृत्यें राणी साहेबां-  
स कळावीं व कळत आहेत असें म्हणवत नाहीं.

२४ पेशवाईत चार सावकार होते त्यांत या मू-  
तकराची गणना होत असे, व यांचा पेशव्यांपाशीं  
व्यापाराचे नात्यानें अती निकट संबंध असे म्हणून  
यांचे घराण्यांत झालेला दत्तक सरकारांत कळण्या-  
चें प्रयोजन झालें. यांत कांहीं नवल आहे असें ना-  
हीं. व हे विशेष उदाहरण काढून सामान्य बहिषा-



दीचा पुरावा करणेहेंयोग्य किंवा अयोग्य याचा विचार वाचणारांनीं करावा.

२५ मेहेरबान हादसाहेबयांणीं एतदेशीयलोकांचे संस्थानांतून दत्तकास संस्थानचे अधिकारी यांची परवानगी लागतेम्हणून लिहिलें आहे त्यास सांप्रतचीं संस्थानें इंग्रजसरकारचे राज्याचीं केवळ प्रातिबिंबें आहेत, रसिदंदाचे मजीनरूपसंस्थाचे कारभारी जबाब देऊन रसिदंदसाहेबाची मजीनरक्षण करितात. मुख्य मालकाची अवस्था पाहिली तर त्याना दत्तक हा शब्द माहित असण्याची भांत मग रिवाजाविषयीं जबाब देण्याची शंकाच नको. ऐष आरामांत जेलोक निरंतर निमग्न असतात व कारभारी लोक पैक्याचे लोभानें हावीं तशीं कर्मे करितात, अशा संस्थानांतून कायमत्तचेणार व आलें तरी भरवसा कितपत ठेवावा याविषयीं विशेष वादविवाद करणें ठीक नाही.

## इनामकमिशनरवाते

(११७)

२६ मेहेबान आलपिष्टण साहेब यांणीं ज्या देशांत जे कायदे चालू करावयाचे त्याचे मसुदे तयार करून ठेविले होते. तेच कायदे करून सन् १८२७ सालीं सरकारानें या देशांत जारी केले. असें अक्कलवान मुछदी साहेब मवसूफ मुंबईचे गव्हर्नर असतां त्यांणीं दत्तकसंबंधीं सन् १८२५ सालीं जो वट फाटिला त्या अन्वये वहिवाटनझाली म्हणून त्या वटाची किंमत व खरेपणा कमी होत नाहीं. व्यापारांत धनकोरिणको यांचे दरम्यान दस्तऐवज होतो, त्या दस्तऐवजांतील सुदतीप्रमाणें रिणकोनामाने वसूल घ्यावा व धनकोनामानें वसूल करून घ्यावा, असे दोन धर्म दोघांचे आंगीं प्राप्त होतात. दस्तऐवजांतील कराराप्रमाणें उभयतां कडून वहिवाट न घडली तर खताचें खतपण कमी होईल कीं काय? तसे सदरीं सन् १८२५ तें जो वट झाला त्या प्रमाणें वागणें व वाग

(११८) इनामकमिशनखाति.

वणें रयतेकडे व सरकाराकडे आहे तसें न झाल्या  
मुळे वट रद्द होईल कीं काय?

२७ दत्तकाची बहिवाट दुमालदार लोकांत होती  
ती खंडण करण्या करितां फार भगिरथ प्रयत्न झाला,  
तथापी अखेरीस सत्तेनें व लोभानें हें खंडण  
मत्तसिद्ध झालें. तर चास इतकी पंचार्द्धत न पडतां  
दुसरा एक कलम रस्ता होता तो असा कीं, सरकारानें  
असें लिहावयाचें होतें कीं जो पर्यंत इनामें वतनें  
आम्ही लोकांचीं खाजगीत मिळकत आहे म्हणून  
समजत होतो तो पर्यंत दत्तकास परवानगी  
सरकारची लागत नव्हती. हें खरें परंतु जेथपासून  
सदरह इनामें व वतनें वगैरे खाजगी मिळकत  
नाहीं. आणि त्यावर सर्व तहेनें सरकारचा दावा  
आहे. असें आम्हांस कळू लागले दिवसा पासून  
लोकांनीं इनामास व वतनास दत्तक घेण्याचें  
मनांत आणिल्यास दत्तक घेण्यापूर्वी सरकार-

ची परवानगी घेत जावी. असा ठराव केल्या आहे यां  
त राजरोस इनसाफ होता व इतका उलटा प्राणा  
याभ करण्याचे आगत्यही नवते.

२८ सरकार व त्याचे अमलदार यांचे सुरवतीक  
रितां माजी राज्यांत दत्तकांस परवानगी लागत अ-  
से. असें म्हणले तरी सरकारनें दत्तक कोणीं मा-  
गितला असतां नाहीं म्हणण्याचा पाठ घातला आ-  
हे, तर या नकारास आधार कांहीं दिसत नाहीं.  
पेशव्यांनीं कोणी दत्तक मागितला आणि त्यांनीं ना-  
हीं म्हणला असे प्रकारचे उदाहरणांचा तक्ता मेहे-  
रबान कपतान कोषर साहेब यांचे गोषबाव्यांस लग-  
त झालेला नाही, व साहेब बाहादर यांनीं एकादें  
उदाहरणही काढिलें नाही. असें असतां हजारों अ-  
र्जदारांस सरकार तुमचा दत्तक कबूल करित नाही  
असा जबाब धडकाऊन देतें. यांत इतकेंच समज-  
ले प्राहिजे कीं सत्तेपुढें इनसाफ व शाहमणषण

(१२०) इनामकमिशनखाते.

यांचा नखेरा चालत नाही.

लोकांचीसमजूत.

या सरकारचा अमल या मुलखांत बसल्यावर जाहिरनामे व बंद असे अनेक प्रकारचे दस्तऐवज जाणिशीं सरकारानें आपलें इमान रयतेस गुंतवून दिलें आहे. व तें इमान गुंतवणारें मेहेरबान अल्पिष्टण साहेबां सारखे मुछडी होते. या देशांतील संस्थानिकांपेक्षां आपले राज्यावर प्रीति व विश्वास लोकांचा ज्यास्ती आहे. तो हरएकरीतीनें कायम ठेवण्यास सरकारानें उल्लूक असावें; म्हणून मेहेरबान मालकमसाहेब यांचें मत्त लेखा आहे. असें असतां सरकार आमचे शंभर वर्षांचें भोग्य असतां चाळीस वर्षे वजा करून बाकी पेशवाई बुडाले दिवसापासून उलटीं साठवर्षे भोगवटा पाहातात. हा आम्हां लोकांवर गहजब आहे. अल्पिष्टण साहेब यांणीं आपले अवलीचे जाहिरनाम्यांत इनामे

## इनामकमिशानरवाने. (१२१)

व वतनें जीं असतील त्यांचे संरक्षण करूं म्हणून उद्दि-  
ले आहे, व सांप्रत या खात्यानें व दत्तकनिषिधक ठ-  
रावामें इनामिं व वतनें वगैरे सर्व दुमाल्यांची आरणी  
होऊन चांदी बनत आहे तर अशी चांदी बनल्यावर  
जाहिरनाम्या प्रमाणें सरकार काय संरक्षण करणार  
आहे. हे आम्हांस कळत नाहीं.

इनाम सरंजाम वगैरे दुमाने या पेशां जमिदारा  
चे वतनावर लोकांची विशेष प्राप्ति आहे. सानारक  
रराजे सार्वभौम होते, पण रंदापूर महालची देशमु-  
खी व कांहीं गांवीं त्याच्या पाहिलक्या होत्या. पेश  
वे अंष्ट प्रधानांत मोठे भाग्यशाली होऊन गेले. तेशि  
वर्धनगांवचे देशमुख होते. शिंदे आलीजा बाहादर  
यांचे कुळांत महादजी शिंदे मोठे कीर्तिमान सरदार  
होऊन गेले. पण पाहिलक्यांचीं वतनें खरेदी करण्या  
कडे त्यांचे विशेष लक्ष असे. लोकांनीं त्यास साहेब  
अगर राव बाहादूर न म्हणतां पाटीलबाब म्हणावे

हे त्यासे आवडत असे. होऊंकर यांचे देशमुखीचे वतन नगर प्रांतीं आहे. कुंजर व दाभाडे यांच्या गांवोगावीं पाहिलक्या आहेत.

सदरीं लिहिले उदाहरणावरून जमींदारीचे वतनाची किती महत्त्वता होती व तीं वतनें संपादन करण्याची लोकांस किती आवड होती, व ते किती असत होते हे दिसून येईल. द्रव्यानें व श्रमानें लोकांनीं जमींदारीचीं वतनें संपादन केलीं व तीं त्या जमींदाराचे कुळांत फार दिवसापासून चालत आलीं. मिजासी मोंगलांनीं, उदारराजांनीं व दयावंत पेशव्यांनीं कोणीच या वतनांचा उच्छेद विना कारण केलानाहीं. सांप्रतचे सराफी काळांत या वतनाचा रिकार कसा लागेल तो लागे. या मुंबई इलाक्यांत जी वस्ती आहे त्यांत दुमालदार व जमींदार लोक फार थोडे आहेत, व यांचे लोकांचे या खात्यापासून बरे वाईट होणार, व जी इतर वस्ती आहे तीस या खात्यापासून

कांहीं एक संपर्क नाही, म्हणून सरकारांत आसवून  
हें खाते उत्पन्न केले असेल, तर एक वृक्ष आहे, आ  
णि त्याचे फांदीस जर घाब घातला तर तो वृक्ष दु  
खवत नाही, पण वृक्षाचे बुंध्यास घाब बसला तर  
फांद्यांसहित तो वृक्ष उगमगूं लागेल यांत संशय  
नाहीं. तसें या वस्तींत दुमालेदार लोकांचा भाग थो  
डा आहे तरी तो वस्तिवृक्षाचा बुंधा आहे असें सम  
जले पाहिजे.

हजार वळसे आणि एक गांव, परजन्यानें  
भिजवले व वाहून गेले, अग्निनें पोळले अगर दह  
न केले, व राजानें मारले अगर लुटून नेले. याची फि  
र्याद कोण ऐकणारा समर्थ आहे, असा विवेक करू  
न लोक विवंचनेंत निमग्न आहेत.

## सरकारचा उद्देश

कोणतेही कालीं कोणतेही मुलुकांत मुख्य सर  
कारची स्थिति पाहूं लागले असतां सरकारची



अवस्था आंधळ्यासारखी आढळते. सरकारास असें  
 आंधळ्याचें सोंग घेतल्या शिवाय दु-  
 सरा उपाय राहत नाही. कारण सर्व कारभार एका  
 मनुष्याचे हातून कच्चा होणें हे अशक्य आहे.  
 यामुळे जसा आंध्याचा काडीवर विश्वास तसा सर-  
 काराला आपले हाताखालील अंमलदारावर भरव  
 सा ठेवणें जरूर पडतें. घ ते सांगतील व म्हणतील त  
 दनुसार वर्तविं लागतें.

एका हातीं आपले अंमलदार व दुसरे हातीं रय-  
 त धरून सरकारानें राजकारभार चालवावा हा उत्त-  
 म मार्ग पण भाषा, जात, धर्म, सत्ता व संपत्ती इत्या-  
 दिगुणें करून या देशांतील रयत सर्वस्वी पंगू आहे  
 म्हणून यांचे अर्ज ऐकणें व यांस हातीं धरून चालणें  
 हें देशांतील सरकारास मोठें लाजीरवाणें वावतें.  
 यामुळे या रयतेचे दुःखासुखाकडे हें मुनीम सरका-  
 र सहज दुर्लक्ष कर्तें असेंही अनुमान केल्यास गैर नाही

## इनामकमिशनरगते. (१२५)

या हिंदुस्तानचे मुख्य राजे विलायतेस आहेत त्यांस एतद्देशीय लोकांचा कळवळा असून निरंतर या लोकांचे कल्याण करावे, व या लोकांचे मनांत चास उत्पन्न न व्हावा, व कोणतेही रीतीने या लोकांस तोशीस लागून ये, म्हणून रात्रदिवस ते सरत आहेत. येविशीं प्रमाणें हावीं तिकीं सांपडतील. त्यांचा उद्देश असा चांगला असून रयत दिव्यगीर कां याचे कारण असें आहे कीं, मुख्यांचे उद्देश अमलांत येत नाहीत. या देशांत जे अमलदार साहेब लोक आहेत, हे त्या विलायतेतील मुख्यांचे जोळे आहेत. हे जें सांगतील तें खरे मानून तदनुसार ते वर्ततात.

या देशांत सर्व सरकारी काम गुप्त चालते, व अमलदारांची भाषा भिन्न या मुळें या लोकांस साहेब लोक काय लिहून पाठवतात, व विलायतेतून मुख्य सरकार त्यावर जबाब काय देतात हें. कांहींच कळत नाही. या देशातील साहेब लोकांचे एक तर्फी

लेखानें आमचे विलायतेंतील सरकारचे मनांत  
या देशांतील लोकांविशीं अनेक तरंग उठून भलते  
निकाल होतात व ते निकाल या गरीब रयतेस चिर  
काल भोगावे लागतात

ही अडचण दूर होण्यास एक उपाय आहे तो  
असा कीं, सरकारानें आपले हाताखालचे साहेब लो  
कांचे सरकार कामांत जे लेखपूस होतात ते समग्र  
छापून लोकांस कळण्याकरितां प्रसिद्ध करित जावे  
म्हणजे अंमलदारांनीं जे कांहीं लिहिलें त्याची पारख  
होऊन शाक बेशाक वेळचे वेळेस होऊन सत्य काय  
असेल तें निघत जाईल. येणे करून राज्यकर्त्यांस  
या देशांतील लोकांची काय दशा आहे ती कळत  
जाईल, आणि रयतेस सरकारचा मनोदय कळत  
जाईल, आशी परस्परेणें समज उमज जात्यानें उ-  
भयतास श्रेयस्कर होईल यांत संशय नाही

इनाम कमिशनरवाते. (१२७)

## पुरवणी.

या इनाम कमिशनचे विश्वरूप कपतान कौपर साहेब यांचे कारकीर्दीत जसे प्रकट झाले; तेचमान पुढील कारकीर्दीत राहिले नाही. साहेब बाहादूर यांणी या पुण्यांत घराच्या चौकशा करू केल्या होत्या व वाउगी म्हणजे घरामागील परसें किंवा जुन्या इमारती पडून झालेल्या बरवळी त्याच्या ही कैफती घेत होते. व त्या पैकीं एक दोन ठराव ही झाले असें ऐकण्यांत आहे.

२ ही घरांची चौकशी उत्पन्न होण्यास कारण असें झालें कीं, बाजिराव रघुनाथ यांणी या शहरांतील सरदार, गृहस्थ, व भले लोक यांच्या घरादारांच्या जपत्या बिना कारण केल्या, त्या जपत्या कायम असतांच पेशवाई उधळली. पुढें तीं घरे मेहेरुबान अलपिष्टण साहेब यांणी ज्यांची त्यांस दिली. ज्यांचे मालक हजर न झाले तीं दुसऱ्यास दिलीं.

३ या आधारवरून कौपर साहेब चौकशी करीत होते. अल्पिष्टसाहेबांनीं जांस घरेंदिलीं त्यांस कांहीं सनदपत्र दिलें नाहीं. केवळ तोंडच्या डुकुमावरून त्या लोकांस तीं घरेंदिलीं. कौपर साहेब घराचे मालकास बोलावून आणून म्हणूं लागले कीं, तूं या घरांत राहातोस यास पुरावा काय? हा प्रश्न श्रवण करून लोकांस असें वाटूं लागलें कीं, हें इनाम कमिशन कांहीं कालानें आमच्या बायकांची देरवील चौकशी करील. घराचे चौकशीस इनाम कमिशनचे आस्तांत कांहीं एक आधार नाहीं.

४ नाना फडणवीस यांचे वाड्यांत पेशवे दप्तर आहे हें आबाल वृद्धांस ठाऊक आहे. त्या वाड्यास पूर्वेस दोन सोपे आहेत त्या सोप्यांत इंग्रजी शा-  
ल्यापासून मंडईत भाजी पाला आणणारे लोक आणलेला माल बाजारांत विकून भाकर खात असतात या वाड्याचे तोंडीचे एक सरयल जागीं

होद आहे. गरीब मावळे लोक डोकीवर जिनसांचे ओझे,  
आणि पांगरी भाकरा बांधून येतात. बरोबर भांडे आ-  
णण्यास त्यांस नसते. सदरील सोप्यांत भाकर खा-  
ऊन, वाड्यांतल तोंडचे होदावर ते गरीब लोक पा-  
णी पितात. या प्रमाणे बहिवाद कोपर नानाचा प्र-  
मल सदरील वाड्यांत होईपर्यंत चालली. ए-  
जेंद, दरकांड, गोल्डस्मिड, आणि गार्डन, अंगान-  
तदार अशा चार कारकीर्दी त्या वाड्यांत आल्या, पण  
इतक्यांतून एकही अमलदाराचे त्या गरीब पामरांचे  
पाणी बंद करण्यास अंतःकरण कठोर झाले नाही. को-  
परसाहेब चांचा पाय या वाड्यांत एतांच लागलेच त्यां-  
णीं या गरिबांचे वाड्यांत पाणी पिणे बंद केले. आणि  
हुकूम केला की, त्या लोकांनीं वाड्यासमोरचे रस्त्यावरी-  
ल. हवदावर पाणी प्यावे. अशा हुकुमाने त्या गरीब लो-  
कांस जी गैरमोड झाली, ती लिहिता येत नाही. रस्त्या  
वरील जो होद आहे त्या होदावर या मावळे लो

नवीन खर्च करणे झाल्यास सरकार हुकुमाशिवाय करू नये, म्हणून बंद आलाच आहे. कम्प्युटर इन्चीफ साला बाद प्रमाणे प्रांतांत फिरावयास जाऊन असतां खर्चीकरिता त्यांस देण्यास मनाई केली, तर अशा प्रसंगास सरकारास जर पांच चार हजार रुपयांचा खर्च कमी करण्याचे संधान दाखवले तर पांच लक्षांचे ठिकाणी होईल यांत संशय नाही.

दुमाला रेविन्यू कमिशनर हा अधिकारी इनाम आक्रांत नसून सरकाराने नवीन कांउत्यन् केला, याचा विचार पाहतां कसान कोपरसाहेब यांस महत्प्रदान प्राप्त व्हावे व त्याच खात्यांत त्यांणीं असून, इनामे, सरंजाम, जहागिरी, वर्षासने, वगैरे सर्व देण्या हिंदुस्थानींतील रयते कडे चालतात, त्याचालविण्या नचालविण्याचा अभिप्राय त्यांचाच असावा. त्या खेरीज विशेष कारण दिसण्यांत येण्या-

सीरिखें नाही. एजेदीचें खातें बुडवले, ते वेळेस एक भिनिर कोसलांत झालें आहे. त्यावर गवरनरवंगे रे मुच्छदीच्या संख्या आहेत. त्यांत असे लिहिलें आहे कीं, एजंटाचे खात्यानें सरकारी खजिना मात्र लुटला. दुसरे कांहीं एक झालें नाही. मेहेरबान एलिससाहेबांसारखा सिकंदर दिवाण असतां कोंपर साहेब दुमाला रेविन्युकमिशनर राहिले तर एजंटी बुडते वेळचा शेरा या दुमाला खात्यास लागू होण्यास कांहीं भ्रांत आहे कीं काय?

९. सरकारी नोकर लोकांस हरवक्त प्रांतांत फिरावें लागतें त्यांस खर्च जाजती लागतो, त्याचे बदल जो पैसा फिरणारे. नोकर लोकांस सरकार देतें त्यास भत्ता म्हणतात. कलेक्टर व रेविन्युकमिशनर, ज्यांस प्रांतांत नेहेमी फिरावें लागतें त्यास आठ महिने सरकार भत्ता देतें. त्या इनाम कमिशनचे अधिकाऱ्यांस घरकूत कचेरींत मात्र जावें लागतें, प्रांतांत त्या लोकांस कधींच जावें लागत नाही. प्रथमतः दसर धामधुर्मांत या अधिकारी लोकांस फिरावें लागलें, तेथे



पर्यंत या लोकांस भता मिळाला हा वाजवी आहे. पण आतां दुमाला रेविन्यू कमिशनर कोंपर साहेब मुंबईत आहेत, यांस ३०० रुपये दरमाहा भता काय म्हणून आहे? याचें कारण समजत नाही. या प्रमाणें सर्व इनाम कमिशनर व आसिस्टंट व सब् आसिस्टंट या प्रत्येकास बाहेर जावें लागत नाही, आणि फुकट भता देतें यांत सरकारचा भोगळपणा आहे, अगर या खात्यांतील अंमलदार यांवर सरकारची पूर्ण कृपा आहे म्हणून या खात्यास हवी तशी देणगी सरकाराकडून पावते असें दिसतें.

१० कोंपर साहेब सुणें पाठशाळे कडील परीक्षेस कमिशनर नेमिले होते, तेव्हां साहेब बाहादूर यांनीं शाळेंची अवस्था पुष्कळ लिहून, अखेरीस असें लिहिलें कीं, जर सरकारास असा पैसा खर्च करून असे विद्यार्थी बाळगणें असेल तर या विद्यार्थ्यांस एक इस्पिताळ बांधून पोशिंदे करून ठेविल्यास बरें पडेल. तर आतां कोंपर कृत काळे-जाचें वर्णन दुमाला रेविन्यू कमिशनर, इनाम कमिशनर,

आसिस्टंट इनाम कमिशनर, व सब आगिस्टंट इनाम कमि-  
शनर, इत्यादि अमलदारांस सरकार घर वसल्या मिळंतर भ-  
त्ता बारमाही देतें, तेव्हां हें अधिकर्णें सरकारस वसें  
पसंत पडलें; व मेंढरघान कोपर साहेब यांचे लक्ष्यांत  
जातीचे खात्यांनील ही गोष्ट असतां सरकारचे कानावर  
घालण्याविषयीं कां अनमान झाला, हें पाहून नवल वाट-  
ण्या सारखी गोष्ट आहे.

या इनाम कमिशनर खात्याची वार्षिक हकीगत सामान्य-  
त वर्णिली आहे, या वस्तून त्या खात्यांत फेरफार झाले  
प्राहिजेत, असें साधारणपणें लक्ष्यांत येईल; पण ते फेर-  
फार अशा जातीचे असावे कीं, ज्याच्या योगें ग्यतेसहि-  
त होईल असें वाटावें. आणि सरकारस ही ग्यत  
सरख झाल्याचे योगानें संतोष व्हावा. असें झाल्यावांचून  
ग्यतेच्या मनांतूनहें खातें प्रस्तुत जा शीतीनें चालत आहे  
त्या शीतीनें चालत आहे तीं पर्यंत या खात्याची नावड क-  
धी जावयाची नाहीं.



## शेवटील बिनाअंक १ (१३७)

पेशव्यांकडील सरझालेले मुलुकांत  
मेहेरबान आनरेबल. एम्. अलंपि-  
ष्टण कुलअकत्यार कमिशनर यांणी  
जाहिरनामा लावला त्याचें भाषांतरः

बाजीराव गादीवर बसल्यापासून त्यांचे इलाक्यां  
त नेहेमी दंगा होत असे, येणेकरून प्रजेचें संरक्षण  
चांगले शेतीनें होईना. सरशेवटीं बाजीरावास त्या-  
चे राज्यांतून हांकून दिल्यानंतर तो खंडेराव रास्ते  
यांचे आश्रयाखालीं बसईस जाऊन राहिला. ते स-  
भ्यां त्याणें इंग्रज सरकाराशीं सह केला. त्यांणीं ला-  
गलाच त्याला त्याचे तक्तावर आणून बसवला. ते-  
व्हांपासून मुलुखांत स्वस्थता व आबादी जी आहे ती  
सर्वीस महशूर आहे. बाजीराव पुनरपी आपले गा-  
दीवर आला त्यावेळेस त्याच्या इलाक्यांतील रयत  
लढाईनें व दुष्काळानें अतिशय बेजार झाली होती  
थास्तव पेशवे सरकारास काळीचा वसूल पारव

थोडा येत असे. बाजिरावमत्तयानें मामलती देत हो-  
ता त्याचे अमलदार मनमानेल तसा वसूल करीत होते.  
तथापी इंग्रज सरकारचे आश्रयानें ते व्हांपासून मुल-  
खास आवादी झाली. येणें करून बाजिरावापाशीं द्रव्य  
संचय बराच झाला. त्याचा व्यय तो सांप्रत आपले  
हितकरत्याचे नाशास्तव करीत आहे. इंग्रज सरका-  
रानें त्याचे खुद्द इलाक्यांचें संरक्षण करून त्याचे इत-  
र ठिकाणचे अमलास ही दुसरे कोणाची तोशीस ला-  
गूं दिली नाही. बाजिरावानें इंग्रज सरकारासीं तह के-  
ला त्याचे अगोदरच त्याची सत्ता त्याचे ताब्यांतील स-  
रदारांवर नाहीशी झाली होती. ती इतर लोकांचें मुक्क-  
सान केल्याशिवाय इंग्रज सरकाराच्यानें स्थापित  
होईना. परंतु जे बाजवी हक्क पेशव्यांचे इतर लोकां-  
वर होते त्यांचा ठराव इंग्रज सरकारानें बहुत मी-  
नत बारीनें करून देवविला, व किती एकांचा ठराव  
करण्या जोग्या सबजीही काढिल्या. यां पैकीं बाजिरावाचा

## शेवरीलबिनाअंक१

(११२)

व गायकवाड चांचा कांहीं लदां होता, त्याचा निकाल  
 करण्याकरितां इंग्रज सरकारांनीं गार्डकवाडास सांगून  
 त्यांजकडील वकील गंगाधर शास्त्री यास पुण्यास रवा  
 ना केले. गंगाधर शास्त्री जो ठराव करीत होता, त्यांत पे-  
 शव्यांचा फायदा बहुत झाला असता. बाजीरावाबरोब-  
 र गंगाधर शास्त्री पंढरपूरचे यात्रेस गेले होते. तेथें बा-  
 जीरावा समक्ष त्यांस, अंबगजी उंगळे पेशव्यांचा दिवाण  
 याणें ठार मारलें. हें कर्म बाजीरावाचे सव्ह्यानें झालें  
 असावें, म्हणून सरकारचा वहीम त्याजवर होता. व  
 त्याचे ताब्यांतील रयतेनें या कार्याचा दोष त्याचे शि-  
 रावरच ठेविला. आपले दोस्तावर असा आरोप आ-  
 ला हें पाहून इंग्रज सरकार फार नाराज झाले. याह-  
 ते बद्दल अंबगजीस मात्र शिक्षा करावी म्हणून इंग्र-  
 ज सरकारानें फर्माविलें पण, बाजीरावानें अवज्ञा के-  
 ली. शेवटीं इंग्रज सरकारानें आपला हुकूम अम-  
 लांत आणण्याकरितां पेशव्यांवर फौज रवाना

केली. त्या स्वारी बद्दलचा खर्च पेशव्यास मागितला नाही. व अपराधी मनुष्यास त्याने पाठीस घातला म्हणून त्यास शिक्षाही केली नाही. त्या स्वारीचा मूळ उद्देश बाजीरावाने अंबकजीस इंग्रज सरकाराचे स्वाधीन करावा इतका होता त्यास बाजीराव कबूल होताच त्याशी पूर्ववत् प्रमाणे कांहीं एक कंपेश न करितां दोस्ती सरकाराने कायम ठेवली. अशा प्रकारे इंग्रज सरकार रुपाळूपणाने बागले असता बाजीराव इंडियांतील संस्थानांशी इंग्रज सरकारचे नाशास्तव मसलती करूं लागला. अखेरीस बाजीरावाकडूनच बिघाड होण्यास आरंभ झाला. त्याने आपले इलाख्यांत बंड उत्पन्न केले, व त्या बंडखोरांस राजरोस मदत करूं लागला. अशा प्रसंगी इंग्रज सरकारास लढायी शिवाय दुसरा उपाय राहिला नाही. इंग्रज सरकारचा नाश करण्याकरितां जे संस्थानी लोक बाजीरावाने अनकूल करून घेतले होते

## शेवरीलविनाभंकु १

(१४१)

त्यांणीं फाहीं हल चाल करण्याचें आगोदरच बाजिरा  
 घाचे इन्कारव्यांत इंग्रज सरकारची फौज शिरून त्या-  
 चे मुख्य राजधानी भोंवते फडें घालून त्यास त्या शह-  
 रांत कोडून टाकला. इंग्रज सरकारचे उपकार बाजीरा-  
 वावर बहुत झाले. त्याची कृतज्ञता व इंग्रज सरकारा-  
 वर इतबार बाजीरावाचा पाहून पुनरपी कांहीं गडबड  
 न होई, असा करार सरकारानें करून घेऊन, त्याला-  
 त्या गांधीवर पुनः कायम ठेवला. त्या करारापैकीं हा एक  
 करार होता कीं, इंग्रजाच्या फौजेनें बाजिरावापाशीं रा-  
 हौवें, व त्याजबद्दलचा खर्च बाजिरावानें इंग्रज सरका-  
 रास द्यावा. ही गोष्ट बाजीरावानें कबूल करतांच त्याशीं  
 स्नेह सरकारानें कायम ठेवला, आणि पेंढारयांचे  
 पारिपत्यास स्वांरीची तयारी केली. सर्व हिंदुस्थाना  
 पेक्षां पेशव्याचे मुलखांत पेंढारफार माजले होते.  
 त्या मुळें पेशव्यांचे मुलखाची स्वराबीही फार जाती.  
 बाजीरावानें पेंढार्यांचे पारिपत्यास भी कुमक करतो



(१४२)

## शेवरीलविनाअंक १

म्हणून बात्त्यात्कारी दाखवले, व कुमकेचे निमित्ताने फौजही पुंस्कळ जमा केली. या समयां हिंदुस्थानां-  
तील संस्थानिकांनीं इंग्रजावर गर्दी करावी म्हणून बाजिरावानें द्रव्यानें अगर मेहनतीनें कांहींच हालचा-  
ल केली नाही. इंग्रज सरकारची फौज पेंदारी लोकां  
वर चालू आली ही संधी पाहून बाजिरावानें विना  
कारण एका एकीं इंग्रजावर छापा घ्यातला. इंग्रज स-  
रकाराक डील वकिलाचा बंगला जाळला. हें कर्म हिंदु  
स्थानचे रिवाजास व राज्यनीतीस फार विरुद्ध केले.  
वाटमस्तू लोकांस लुटले. इंग्रज सरकाराक डील होत  
सरदारांस हाल करून मार मारले. अश्या अघोर कृ-  
त्यास अंगभूत होण्यास बाजिरावास अननवित वा-  
टले असेल, तथापी खून करणाराचें पारिपत्य न हो-  
ता अद्याप पर्यंत ते लोक बाजिरावाचे चाकर आहे-  
त सबब खुनाचा दोष त्याचेच माथां ठेवला पाहि-  
जे. आजपर्यंत गंगाधर शास्त्री यांचे हत्येचे कर्मास

## शेवदीलबिनाअक १ (१४१)

आपण अलिप्त होता; म्हणून बाजिरावाने दाखवले;  
 पण लढाया करू आल्यापासून बाजिराव त्रिंबकजी-  
 स मिळाला, या मुळे शास्त्री यांचे खुनांत बाजीराव  
 अपराधी आहे असे उघड रीतीने दिसत आहे. अ-  
 शां अघोर व अनन्वित कर्मे बाजीरावाने केलीं म्हणू-  
 न इंग्रज सरकारास त्यास राज्यावरून हाकून देऊन  
 त्याचा मुखुर काबीज करणे अवश्य झाले. बाजीरा-  
 वाचे पाठलागास एक फौजेची तुकडी गेली आहे, ती  
 त्यास चईन पडूं देणार नाही. दुसरी टोळा त्याचे इला-  
 रग्यांतील किल्ले घेण्याकरितां गेलीच आहे. तिसरी न-  
 गरा कडून येत आहे. याशिवाय खानदेशातून सर-  
 दारमस हिसलाप याजबरोबर मोठी फौज येत आहे.  
 कर्नाटकांत मनरो साहेब मोठे फौजेनिशीं अमल बस-  
 वात आहेत. मुंबईहून फौज येऊन कोंकणांतील कि-  
 ल्ले घेत आहेत, व अमल बसवात आहेत. तरी थोड-  
 केच बेळांत बाजिरावाचे म्हणून कांहींच राहाणार

नाही. सातारकर राजे बाजिरावानें आजपर्यंत अस्के-  
 त ठेवले होते. त्यांस हत्ती खुलेकेले आहेत. इंग्रज सरकार  
 रातून राज्याचे व त्याचे कुटुंबाचे बुजसुखीमाफक वयो-  
 म्यतेनुरूप राजांस सुलुख देऊन त्यांस स्वतंत्र संस्था  
 निक केले आहेत. याच इराद्यानें सातारचा किल्ला घेत-  
 ला आहे. व त्यावर राजाचें निशाण चढवले आहे. राजा-  
 चे पदरची जुनी कारभारी मंडळी जी घरी बसली होती,  
 त्यांस कासावर बोलावले आहेत. राजास जो सुलुख दिला  
 तो खेरीज करून बाकीची सुलुख इंग्रज सरकारचे ताब्यात  
 राहिल. त्याचा वसूल सरकार घेईल, व त्या सुलुखांतोस  
 स्थावर व जंगम भिन्नरित त्यांचे रक्षण चांगले रातीनें  
 केले जाईल. सर्व वतने व इनामे (वंशपरंपरेच्या जमिनी)  
 बर्षासनें (वार्षिकनेमणुकी) पूर्वी प्रमाणें राखल्या जातील.  
 धर्माचे कामांत हात न घालतां, आहेत तसे चालवले जाती-  
 ल, व लोकांच्या रीति भाति योग्य व सयुक्तिक असतील  
 त्या चालवल्या जातील. मत्स्यानें मामले दिले जाणार

## शेवटीलविनाअंक १ (१४५)

नाहींत. इंग्रजसरकारतर्फेनें वसूल करण्याकरितां अमलदार नेमले जातील. वसूल करणारे अंमलदार शेव-  
करीलोकांस उभेद राहण्याकरितां प्रसंगानुरूप सूट  
देतील; तर कोणीही बाजीराबास अगर त्याचे पक्षाचे लो-  
कांस वसूल देऊं नये. जर कोणी दिला तर इंग्रजसरकारां-  
तून मजुरा दिला जाणार नाही. सर्व वतनदार व जमिनीचे  
वहिवाट करणारे जे लोक बाजीराबाचे लष्करांत अस-  
तील त्यांनीं तें लष्कर सोडून आजपासून दोन महिन्यांचे  
आंत आपआपले गांवीं यावें. सदरहू मुदतींत जे लोक  
येणार नाहीत, त्यांची नाबनिशी जमींदारलोक कळवती-  
ल, तर त्या लोकांच्या गावगन्ना जमिनी असतील त्यां-  
वर त्यांचा दावा कांहींएक राहणार नाही, व त्याचा पा-  
ठलाग करून कंपनीसरकार नाश करील. बाजीराबाचे  
पक्षाचे अगर दुसरे जे लोक मुलखांत दंगा करीत अ-  
सतील, अगर रहदारीचे रस्ते पाडतील, ते लोक जसजसे  
सांपडतील, तसतसे जिवें मारले जातील. तारिख ११  
माहे फेब्रुवारी सन् १८१८ इसवी.

जनरल जानमाल कम यांनीं ता. १ जून  
सन १८९८ इसवीरोजीं श्रीमंत बाजी-  
रावसाहेब यांजकडे कांहीं करार लि-  
हून पाठविले ते बाजीरावांनीं कबूल  
केले, त्यांचा तपशील.

१ श्रीमंत बाजीरावसाहेब त्यांनीं आपला खुदव आपले  
वंशजांचा जो पादगाही हक्क पुण्याचे गादीवर असेल  
त्याचा बेदावा देण्यास कबूल व्हावें.

२ श्रीमंत बाजीरावसाहेब त्यांनीं आपले नोकरलोक व  
बायकाबच्चेसह ब्रिगेडियर जनरल मालकम यांचे छा-  
वणीत फार जलद यावें. त्यांची मानप्रतिष्ठा राखली  
जाईल, काशी, प्रयाग, व आणखी नांदांच्या जागा  
हिंदुस्थानांत आहेत, त्यांपैकी ज्या ठिकाणी पेशवे रा-  
हाण्यास इच्छितील, ती जागा गवर्नर जनरल कबूल  
करतील, व तेथें पेशव्यांस परिवारसह बिनधोक पो-  
चवून दिले जातील.

## शेवटील बिनाअंक २

११४

३ वरसात नजीक आली, व दक्षिणेंत स्वस्थता जाली  
पाहिजे. त्या जकरितां बाजीरावाचें एक दिवसाचें विवेक  
न करतां हिंदुस्थानांत चालतें कायें, त्यांचे कुटुंबांतकां  
जे लोक भागें राहिले असतील, त्यांस चांगले बंदोबस्तांत  
व बहुत जलदीनं पेशव्यांकडे मानकमसाहब रायना पाठविले.

४ सदरी लिहिल्याप्रमाणें बाजीरावसाहेबांचें कुटुंब  
केल्यास कंपनीसरकारांतून त्यांस व त्यांचे कुटुंबास वि-  
वेकाकरितां मुबलक पैश्यांनू विवेक विवेकितार जाले  
आसात. मसाहब अशी जिजा घेतानकी, सदरहुत पैश्यां  
खालीना आठ लक्ष रुपयांवरीं कमी विचार नाहीं.

बाजीरावसाहेब वरील कराराप्रमाणें वर्तून भाई  
दुसऱ्या दिवशीं सरकारांत गेले वतील, अशी सरकारची स्वा-  
ली झाल्यास जाहागीरदारलोक जे बाजीरावाचो वर राहून  
खराब झाले असतील त्यांजविशीं पेशव्यांनीं कांही वि-  
चारी केल्यास त्यांचा विचार चांगले रीतीनं होईल. सदर  
मिहक व देवस्थानें जीं पेशव्यांचे खानदानीवर झालीं

## (१४८) शैवटीलबिनाअंक २

असतील, त्यांजबहुल श्रीमंत रदबदली करतील तर त्या-  
वर महेश्वर नगी होईल.

सदरीं लिहिल्याअन्वये हा खलिता पोंचल्या पाहू-  
न चौबीस तासांचे आंत श्रीमतांनी कबूल करून घेईल-  
ना न मालकमसाहेब यांचे लष्करांत यावे. सदरप्रमाणे  
नशाच्यास लढाई नसूंद आहे. मागून कांही एक आवाज  
ज्याच होणार नाहीत.



